




مولانا آزاد لائبریری



مُسلم یونیورسٹی علی گڑھ

ڈاکٹر رام بابو سکینہ، کلکشن
(عطیہ: مسز افتاب سکینہ)

11/15⁰



سہولت

مصنفہ

خواجہ غلام السیدین صاحبہ بی، اے، ایم، ایڈ

پرنسپل ٹریننگ کالج علی گڑھ



مع مقدمہ

از

سید الطاف علی بی، اے (علیگ)، بریلوی

مطبوعہ نظامی پریس بدایوں

محمد اجید الدین ایفٹا - آر۔ ایس۔ اے (پرنٹر)

قیمت ۲۰

۶۱۹۳۲

بہاول

شکرہ

میں اپنے مخلص و دیرینہ کرم فرماشتی منوہین لال ضیاء مقرر
وکیل بریلی کا دل سے ممنون ہوں کہ اُن کے فیض کرم سے
اس افسانہ کا کتابی صورت میں شائع ہونا ممکن ہو سکا۔
اُن کی ایما اور فاضل مصنف کی اجازت سے
اس کتاب کی جلدیں بریلی میں مفت تقسیم کی جائیں گی۔

سید الطاف علی

M.A. LIBRARY, A.M.U.



U32990

۳۲۹۹۰

Ram Babu Saksena Collection.

۸۹۱۵۴۳۳

۳۹۵



۱۹۱

مقدمہ

CHECKED-2302

14 25 1973

ہندوستان کی علمی دنیا میں جناب خواجہ غلام الہیٰ دین صاحب کی شخصیت مختلف لغات میں ہے۔ آپ اردو اور انگریزی کی تقریر و تحریر پر یکساں قادر ہیں اور لفظ و قلم میں اعجاز کی کمالات حاصل کر چکے ہیں۔ اس اعجاز پر علم کی دولت اور مطالعہ کی کثرت نے سونے پر سہاگے کا کام کیا ہے، موصوف نے اپنی طالب علمی کے زمانہ میں دارالعلوم علی گڑھ میں نام پیدا کیا اور علی گڑھ سے پبلک لیڈرس کے علمی حلقوں میں آفتاب علم بن کر چمکے۔ اب وہ مسلم یونیورسٹی ٹیچرس ٹریننگ کالج کے پرنسپل ہیں اور جس عمر کی، تدریس اور کامیابی کے ساتھ اپنے فرائض منصبی انجام دے رہے ہیں اسی انہماک کے ساتھ ان کا علمی مطالعہ جاری ہے، چنانچہ آپ کے نتائج فکر اکثر رسالوں میں دیکھے جانے ہیں اور ارباب ذوق ان مقالوں کو ہمیشہ قدر و منزلت کی نگاہ سے دیکھتے ہیں۔

ستین صاحب زید نظر افسانہ "شہیدانِ وفا کا خون بہا کیا" کے عنوان سے

ب

علی گڑھ میگزین میں شائع ہو کر مقبول عام ہو چکا ہے۔ میں نے
 یہ سب سمجھا کہ اس کو کتابی صورت میں شائع کر کے ایک
 خوبصورت اور جگہ جگہ شکل میں اہل ملک کی خدمت میں
 پیش کروں۔ اس افسانہ کی چند در چند خوبیاں اس جزارت
 کی ذمہ دار ہیں۔ آرٹ کے لحاظ سے یہ افسانہ مکمل اور بہت
 دلکش ہے۔ افسانہ کے ہیرو ڈاکٹر علی حسین کا کیرکٹر اور کریم
 کی تضاد و نزاع بدرجہ اتم کامیاب ہیں، افسانہ ختم کرتے ہی
 علی حسین ہمیں چلتا، پھرتا، کام کرتا ہوا، سوچتا ہوا، انداز
 کرتا ہوا نظر آنے لگتا ہے، ہم اس کے چہرے پر خوشی کے
 آثار دیکھ سکتے ہیں، اُسے رنجیدہ دیکھ کر ملول ہوتے ہیں، اُس
 کا تڑپنا ہوا پریشانیوں میں اضمحلت کرنے لگتا ہے۔ اور
 اُس کی کامیابی ہماری مسرت کا موجب ہوتی ہے، علاوہ
 ان کریم نگر کو جو غالباً باقی نپت کے پڑوس میں کوئی مقام
 ہے (نیچے)۔ تحصیلدار صاحب کی روش۔ ڈاکٹر بشن چند
 کا طرز عمل، عام آبادی کی جہالت، قدامت پسندی، اور
 ناواقفیت اندیشی یہ سب اس قدر صحیح اور واضح انداز میں
 تحریر کئے گئے ہیں کہ بسیا ختم داد دینے کو جی چاہتا ہے۔

ج

قومی کام کرنے والے غریب پر ہندوستان میں مصیبت آتی ہے اور خصوصاً مسلمانوں میں جس طرح اُسے نوازاجاتا ہے اس کا اندازہ کچھ وہی لوگ کر سکتے ہیں جن کو قومی کاموں میں اپنا وقت صرف کرنا پڑتا ہے۔ قرونِ وسطیٰ کی روایات ہنگامہ ہمارے دماغوں پر مسلط ہیں اور ہم اس کے لیے ہرگز تیار نہیں ہوتے کہ ایک قومی رضا کار کو پسندیدہ نگاہوں سے دیکھیں۔ حالانکہ یہ بات عرصہ ہوا پاپائے ثبوت کو پہنچ چکی ہے کہ ہماری فلاح و بہبود صرف اُن پر خلوص رضا کاروں کی ذات سے وابستہ ہے جو شب و روز خدمتِ قومی میں مصروف رہتے ہیں اور جن کو ”نشائش کی تمنائے صلے کی پروا“

ڈاکٹر علی حسین انہی پر خلوص قومی رضا کاروں کی جماعت کا ایک پُر جوش، باہمت، راست باز رکن ہے جس کی چند کوششوں نے کریم نگر کی کایا پلٹ دی اور ایک گندے، ناپاک، تنگ و تاریک کور دیہہ کو دنیا کا ایک سین، خوش منظر پھر صحت، اور بہارِ حلقہ بنا دیا۔ یہ ایک رضا کار کا ایک اور صرف ایک کا نام ہے۔

رضا کار کا بھی پُر خلوص اور باہمت ہونا یعنی علی حسین ہونا

ناگزیر ہے، ورنہ کامیابی محال ہو جائے گی۔
 اس افسانہ کے شائع کرنے کا مقصد یہ ہے کہ عوام الناس
 کو معلوم ہو سکے کہ غریب رضا کار پر کیا گزرتی ہے اور کوتاہ اندیش
 و خود غرض لوگ کس قدر افسوسناک طریقے سے اُس کی جان
 حزیں پر زخم کرتے رہتے ہیں۔

کیا عجب کہ اس افسانہ کی اشاعت سے ملک کو یہ بھی معلوم
 ہو جائے کہ ہم کیسی دُنیا میں آباد ہیں، ہماری کیا ضرورتیں
 ہیں، ہماری زندگی کیسے ابتر اور گندے ماحول میں گزر رہی
 ہے، کیونکہ کریم نگر جہاں پانی پیت سے قریب ہی وہاں دوسرے
 شہروں سے بھی دور نہیں۔

یہ افسانہ شاید یہ بھی سمجھا سکے کہ ہمارے ملک کے حکیموں اور
 ڈاکٹروں کا معزز طبقہ نیز تعلیم یافتہ نوجوانوں کی وہ جماعت جو
 ”کچھ کام“ کرنا چاہتی ہے کس طرح اس افسانہ کے ہیرو اور
 اُس کے رفقاء کار کے طرزِ عمل کو مشعلِ راہ بنا کر اپنی دنیا و عقبیٰ
 سنوار سکتی ہے۔

پس جناب خواجہ صاحب کا ممنونِ کرم ہوں کہ انھوں
 نے مجھے اس حد درجہ مفید اور قابلِ قدر افسانہ کو

کتابی صورت میں شایع کرنے کی اجازت مرحمت فرمائی۔

خاکسار

سید الطاف علی بریلوی
بی، اے (علیگ)

نئی نال روڈ بریلی
۱۰۔ نومبر ۱۹۳۲ء

بِسْمِ اللّٰهِ الرَّحْمٰنِ الرَّحِیْمِ

شہیدِ وفا

کریمؐ نگہ ایک سوئی ہوئی بستی ہو جس کا رشتہ تاریخ کے راستے بہا بہا رستا
 کے زمانے سے جلتا ہے۔ اس کی آبادی کوئی تیس ہزار نفرت کی ہوگی۔ بسنے کا قدیم
 زوال آبادہ دو انتہہ فور کے خاندان اس میں بستے ہیں۔ وہ نیز اور زندہ ہیں اور طوفا
 جو دنیا میں ہل چل چھانے رہتے ہیں اس آبادی سے نا آشنا ہیں قرب و جوار کے بڑے
 بڑے شہروں اور بعض اوقات معمولی قصبوں میں بھی ان سہاجی اور اقتصاد
 انفلاباں کے اثر محسوس ہوئے لیکن یہ چھوٹی سی دنیا اس سے نہ ہوئی۔
 اس سے پڑوس میں مٹی کے تیل کے ٹھکانے ہوئے لہوں کے بجائے بجلی کے
 قمقمے روشن ہو گئے لیکن اس کی آنکھیں نہ کھلیں صنعت و حرفت کے نئے راستے
 کھل گئے، کارخانوں کی چیمینوں سے دھواں نکلنے لگا، آگ اور پانی اور بجلی کے
 پرانے دیوتاؤں کو سائنس نے انسان کا خادم بنا دیا، لیکن یہاں پرانی دشمنکاریاں
 جوں کی توں قائم ہیں مگر اب ان میں پہلی ہی چابک دستی اور نفاست کا اظہار
 کہاں؟ اب ان کی قدر کرنے والے کہاں رہتے؟ مشین کی سستی چیزوں
 ان کا بازار مندا کر دیا ہے۔ لوگ غریب ہوئے چلے جاتے ہیں کیونکہ زمین کی

آمدنی گھٹ گئی ہو اور ان میں اتنی ایچ نہیں کہ وہ نئے راستے نکال سکیں۔ بچوں کو تعلیم دلانے کا دستور نہیں۔ لڑکوں کو بعض بعض روشن خیال، شرفائے مدرسہ میں بھیجا شروع کر دیا ہے لیکن وہ دسویں جماعت تک بھی اپنی تعلیم پوری نہیں کرتے۔ لڑکیوں کی تعلیم تو گویا کفر کے مرادف ہے۔ اس لئے نئی نسل میں بھی کوئی اثرات ایسے نہیں جو اس جمود میں حرکت پیدا کریں۔ لوگوں کی سب سے بڑی صفت قناعت ہے جو شریف خاندان تیس سال پہلے سو رہا ہے۔ ماہوار پرگزر ان کرتے تھے وہ اب پچیس روپے پر قانع ہیں۔ تنگی اٹھاتے ہیں اخلاس کی مصیبت اور دولت برداشت کر لے ہیں لیکن کوئی ہاتھ کا کام یا تجارت یا محنت کرنا شرافت میں بڑھ لگانا ہے اور اس کے لئے وہ تیار نہیں۔ شرافت بجائے خود رنگ کی طرح ایک مستقل صفت ہے جو کسی خاص حرمت یا کوشش کی محتاج نہیں۔ خدا کا عطیہ اور پیرائش کا کمال ہے۔ کسی کے حصے میں آتی ہے کسی کے حصے میں نہیں آتی۔ جن کو مل گئی ہے وہ اس پر خوش ہیں۔ فخر کرتے ہیں اس کے بھروسے پر دوسروں پر فوقیت جتانے ہیں اور ان پر حکم چلاتے ہیں۔ جن کو نہیں ملی وہ جھنٹ مزدوری کرتے ہیں اور چھوٹے پیمانے پر تجارت اور صنعت اور حرفت کا کاروبار چلاتے ہیں اور ان کی مالی حالت گزشتہ تیس برس میں پہلے سے کچھ بہتر ہو گئی ہے۔ لیکن ان کی سماجی حیثیت وہی ہے جو پہلے تھی۔ شرفاء ان سے ملنے جلتے ہیں نہ ان کو ابھارنے کی فکر کرتے ہیں۔

نہ ان کو اپنے تمام انسانی حقوق سے فائدہ اٹھانے دیتے ہیں۔ دونوں ایک ہی ماحول میں رہتے سمٹتے ہیں لیکن ایسا معلوم ہوتا ہے کہ بہت سی ان کیلچرل چیزیں ان کو ایک دوسرے سے علیحدہ رکھتی ہیں۔ اور وہ اپنی جگہ فلاح اور مطمئن ہیں تنگ ناریک گلیوں میں رہتے ہیں، غلاطت اور بیماری ان پر مسلط ہیں، تعلیم سے بے بہرہ ہیں، ناکارہ انشرفوں، کی ٹوانٹ اور گالیاں بھی شن لیتے ہیں لیکن چونکہ وہ روٹی ٹکھانے کو مل جاتی ہے اس لئے اپنی حالت کو بدلنے کا خیال نہ ان کو آتا ہے نہ ان کے والیان نصرت کو۔

غلاطت اور بیماری! یہ دونوں مصیبتیں جو خدا اپنے نیک بندوں کے صبر اور شکر کا امتحان کرنے کے لئے بھیجتا ہے غریب اور امیر، شریف اور ذلیل، ہندو اور مسلمان سب کے لئے مشترک ہیں۔ کریم نگر گندگی کے اعتبار سے ہندوستان کے چوٹی کے شہروں میں سے ہے۔ گلیاں اور بازار چونکہ سب کی مشترک ملکیت ہیں اس لئے کسی کی ملکیت نہیں اور شخص نہایت بے دھڑک اپنے گھر کا تمام کوڑا کرکٹ اور غلاطت گلیوں اور بازاروں میں ڈال دیتا ہے۔ سڑکوں کی باقاعدہ مرمت موجودہ نسل کی بادیں کبھی نہیں ہوئی۔ اگر لوٹی بڑا افسر اپنی شہریت اعمال سے کبھی اس طرف آ جاتا ہے تو اس خاص سڑک کی تھوڑی سی عارضی مرمت کرا دی جاتی ہے جس کو اس کی فدیہ جی کا شرف نصیب ہوتا ہے۔ لہذا اگر میوں میں گرد اور برسات میں پانی

کے گڑھے۔ یہ ہے راستہ چلتوں کی قسمت رسم پوری کرنے کے لئے ایک کیٹی بھی ہے لیکن اس کے مہر ایسے لوگ ہیں جن کو خدا نے عقل اور احساس کے ہنگامہ خیز عطیوں سے بالکل محفوظ رکھا ہے اور جن کو فوائد عامہ کی ذمہ داری کا مفہوم بھی معلوم نہیں۔ علاوہ بریں کیٹی پر مقامی حکام کی حکومت ہے اور انھیں اپنے ذاتی دھندوں اور مفاد پسندی سے اپنی فرصت نہیں کہ وہ ان امور کی طرف توجہ کریں۔ قصبے میں بجلی آ سکتی تھی، نہیں آئی، پانی کے نل لگائے جاسکتے تھے نہیں لگائے گئے۔ جو چیز ہمارے بزرگوں کے لئے بس تھی وہ ہمارے لئے بھی بس ہے نئے خیالات اور نئی اسکیمیں آبادہ ترشیطان کی ایجاد ہیں اور اگر شیطان کی ایجاد نہیں تو یقیناً شہر کے سرداروں کے مفاد کے خلاف ہیں۔ ان میں روپیہ صرف ہوتا ہے۔ دردمندی کرنی پڑتی ہے۔ بہت سے پانی بھرنے والوں، لمپ جھانے والوں اور ان کے سر پرستوں! کا پیٹ کاٹنا پڑتا ہے۔ لہذا انہیں آرام سے رہنے دو۔ دُنیا میں کافی شور و شغب اور بد امنی ہے۔ اس غریب قصبے کے درپے کیوں ہوئے ہو؟ تمھاری آنکھیں مغرب کی جھوٹی روشنی سے چکا چوند ہو گئی ہیں، عقل اور مصلحت کا تقاضا تمھاری سمجھ سے باہر ہے۔ خدا کے کاموں میں خواہ مخواہ دخل نہ دو۔ یہ ہے لوگوں کا عام انداز خیال جس میں اہل رستہ اور اہل مذہب دونوں شامل ہو گئے اور ”عوام“ جن کی خاطر اس قسم کی تجویز

کی جاتی ہیں وہ بھی اس خیال سے موافق ہیں اور ان دیکھے، ان سمجھے خطروں اور تبدیلیوں سے گھبراتے ہیں۔

اب آپ سمجھ گئے، آپ کو اندازہ ہو گیا؟ یہ ہے وہ بستی جس کا میں آپ سے تعارف کرانا چاہتا ہوں اور یہی ہے وہ بستی جس میں ۱۸ ستمبر ۱۹۲۹ء کو ایک نوجوان ڈاکٹر جس کو ٹریکل کالج سے نیکلے چند ہی سال ہوئے تھے سات بجے شام کی گاڑی سے وارد ہوا۔ اس کے ساتھ صرف ایک بستر تھا اور دو ٹرانک اور (جیسا کہ بعد میں معلوم ہوا) جوش، صداقت، عاقبت ناشناسی، غفلت پسندی اور جرات کی صفات۔ لیکن جہاں تک مجھے معلوم ہے اس کے سامان کا جائزہ لیتے وقت ان صفات کو نہ تو اس فلی نے دیکھا جو سامان کو اٹھا کر باہر لے گیا، نہ اس ٹکٹ باؤس نے جس نے ٹکٹ لیکر اسے سٹیشن سے باہر جانے دیا اور باوجود کھلی آنکھوں کے پچیسویں نہ کیا کہ وہ اس عاقبت پسند بستی میں کس پہنکائے کو داخل کر رہا ہے! اور اس کا زیادہ قصور بھی نہیں ہو سکتا کہ اگر آپ بھی اس وقت ٹہلتے ہوئے پلیٹ فارم پر پہنچ گئے ہوتے تو اس ڈاکٹر کو دیکھ کر اس کی طرف سے کسی خطرے کا اندیشہ نہ کرتے۔ لمبا قد، ساولارنگ، ابھری ہوئی پیشانی، گٹھی ہوئی ٹھوڑی، ہونٹ جو عادتاً بند رہتے تھے۔ چہرہ مینیں لیکن کبھی کبھی تبسم آشنا جس سے خوش فرائی کا شبہ ہوتا۔ اس میں کونسی ایسی بات ہے جو آپ غریب ٹکٹ باؤس پر ناراض ہوں کہ

اس نے فتنے کو آنے ہی کیوں دیا؟ ہاں ایک بات بھول گیا اور وہ یہ کہ اس کی آنکھیں بہت سنجیدہ، بہت گہری بہت اثر آفریں تھیں۔ وہ مخاطب کو ہمیشہ آنکھوں میں آنکھیں ڈال کر دیکھتا تھا معلوم ہوتا تھا اس کی صفات نظر روح کی گہرائیوں تک آنے جاسکے گی، ان پردوں کا احترام نہ کرے گی جو ہم اپنے خیالات اور جذبات پر مصلحت یا ریاکاری یا مجبوری یا خوف کی وجہ سے ڈال لیا کرتے ہیں۔ بعض لوگ ایسی آنکھوں کو پسند کرتے ہیں بعض پسند کرتے ہیں۔ اپنی اپنی طبیعت ہے یہ کہتے ہیں کہ صاف اور بے ریا دل کا آئینہ ہیں۔ وہ کہتے ہیں کہ محض گستاخی اور دیدہ دلیری ہی۔ خدا جاسنے!

(۳)

ڈاکٹر علی حسین کو مکان تلاش کرنے میں وقت ہوئی تھیں کا جو حقہ ذرا صاف اور کشادہ تھا وہاں کرایہ زیادہ تھا اور ان کی استطاعت کم۔ اور جہاں کرایہ کم تھا مکان تنگ و تاریک اور غلیظ گلیوں کے اندر تھے۔ دن بھر نما اس اجنبی قبضے میں دوڑ دھوپ کی مگر کچھ نیچہ نہ نکلا۔ آخر کچھ سوچ کر ”تیلوں کے محلے“ میں ایک مکان لیا جو دوسرے محلوں کی طرح کافی خراب اور گندہ حالت میں تھا سارے محلے کا بدلنا تو آپ جانتے ہیں انسان کے بس کی بات نہیں مگر چند ہی روز میں ڈاکٹر نے جہاں تک ہوسکا اپنے گھر کو صاف ستھرا کر لیا اور دروازے پر اپنے نام کا بورڈ لگا کر گویا اعلان

جنگ بھی کر دیا کہ ایک نیا ڈاکٹر شہر میں آ بسا ہے اس طرف سے ذرا فائدہ ہو کر انھوں نے اپنی حالت کا جائزہ لیا۔ نیا شہر اس میں کوئی ان کا شانس نہیں کوئی مددگار نہیں۔ دنیا ضرور سامنے پڑی ہوئی تھی لیکن اس کو فتح کرنا کوئی سہل بات نہیں۔ اسباب دنیوی میں سے بہت کم ان کے پاس اور وسائل اور ذرائع محدود۔ لیکن ان کے کیسے میں زور کے بجائے ہمت اور حوصلہ اور محنت کرنے کی خواہش اور خدمت کی اُمنگ بھری ہوئی تھی۔ ان کی تمام عیش و سکرات کا مقابلہ کرنے کی گزری تھی غریب گھر کا بچہ اور وہ بھی نوعمری میں والدین کی سرپرستی سے محروم ہو جائے۔ اس کے لیے دوہنی نہیں ہو سکتی ہیں۔ یا تو وہ ہمت ہار کر اس خس و خاشاک میں شامل ہو جائے جو زندگی کے راستوں پر بھٹکتے پھرتے ہیں یا اپنے حالات سے جنگ کر کے انھیں زیر کرے۔ علی حسین نے دوسرا راستہ اختیار کیا تھا اور تیس سال کی مسلسل جنگ نے ان کی سیرت کو مستحکم اور سچت بنا دیا تھا وہ ان لوگوں کی طرح لچلے اور کمزور نہیں تھا جو عیش اور دولت کی گود میں پلتے ہیں اور پھر دوسروں کی محتاجی کرتے ہیں اسے زندگی کے دھکوں اور تجربوں نے فولاد کا بنا دیا تھا۔ اس میں تہذیب کی کمی، آداب مجلس سے ناواقفیت ہو لیکن زندگی کے مدرسے میں اس نے اعتماد ذات کا سبق پڑھا تھا اسے افلاس، دکھ اور بیماری سے براہِ سابقہ پڑا تھا اور اس تجربے نے

اس میں سچی انسانیت اور ہمدی پیدا کر دی تھی وہ دوسروں کے دکھ کو اپنا دکھ سمجھتا تھا کیونکہ ہر قسم کی آگ میں سے خود نکل چکا تھا اور جو شخص اس بھٹی میں پک جاتا ہے اس کی بچگی میں کسر نہیں رہتی!

کام کس طرح شروع کیا جائے؟ اس کی کسی سے ملاقات نہ تھی۔ البتہ اسکے پاس چند تعارف کے خطوط تھے۔ اس کے ایک پروفیسر نے ایک خط ڈاکٹر بشن چندر کے نام دیا تھا جو کریم نگر کے اسپتال میں سرکاری ڈاکٹر تھے یہ ان سے جا کر ملے۔ بہت جذب اور بااخلاق آدمی تھے۔ تپاک سے باتیں کیں کہنے لگے کہ اس شہر میں ڈاکٹروں کی کھپت تو بہت کم ہے کیونکہ لوگ غریب ہیں فیس ادا کرنے کی قدرت نہیں رکھتے۔ مگر میں جو کچھ مدد آپ کو دے سکتا ہوں اُس کے لئے حاضر ہوں۔ اگر آپ چاہیں تو چند روز تک اسپتال میں آکر میرے ساتھ کام کریں۔ اس نے منظور کر لیا کہ اس طرح کچھ لوگوں سے شناسائی اور ملاقات ہو جائے گی اور یہاں کے علاج کا ڈھنگ بھی معلوم ہو جائیگا۔ اس کے بعد وہ شہر کے مالک مجازی یعنی عبدالرحمن خاں صاحب تحصیلدار کے پاس گیا۔ جو اس کے والد کو جانتے تھے موٹے تار سے، گورے پٹے آدمی بڑی بڑی موچکیں پہنتے تو کمرہ گونج اٹھتا۔ کسی کی کمر تھکتے تو اسے ڈاکٹر بشن چندر کی طرف رجوع کرنا پڑتا۔ گرم و سرد زمانہ دیکھے ہوئے، موقع شناس، وقت پر گرم، وقت پر نرم، زبردست کے سامنے شانِ عجز کا

اظهار، زبردست کے لئے غضب الہی کا نمونہ، زبان کے بیٹھے، اپنے نفع نقصان کے صحیح تباہی۔ ایمان داری کا بلند آہنگی سے دعویٰ لیکن اصول کی تیج نہیں۔ غرض ڈاکٹر بچارے کو اور آپ کو تو کیا معلوم ابھی لیکن ان میں وہ تمام صفات تھیں جو ایک انسان کو کامیاب بناتی ہیں۔ نوجوان ڈاکٹر کو انہوں نے بہت نوازا، سفید مشورے دئے بتایا کہ کون لوگ ملاقات کے قابل ہیں اور کن سے پہلو تھی کرنی لازم ہے۔ پھر پوچھا کہ کہاں ٹھہرے ہو۔ بتایا کہ تیلیوں کے محلے میں مکان لیا ہے۔ چونکہ پڑھے، نجیب کے بارے آنکھیں باہر نکل آئیں، منہ کھلا کا کھلا رہ گیا، پھر اپنی حیثیت اور بزرگی کو یاد کر کے مونچھوں پر تین مرتبہ تاد دیا اور بولے :-

”کیا کہا؟ تیلیوں کے محلے میں؟“ علی حسین نے بہت سادگی اور اطمینان سے جواب دیا ”جی ہاں تیلیوں کے محلے میں کیا کوئی حرج ہے؟“ ”زور سے تمقہ مارا اور بولے ”واہ میاں صاحب زادے واہ! حرج کی ایک ہی کمی۔ تیلیوں کے محلے میں مکان لیا ہے اور پوچھتے ہیں کیا کوئی حرج ہے!“ ایک صاحب جن کی شکل بیمار چوہے کی سی تھی ان کی طرف مڑ کر کہنے لگے ”میں نامرز صاحب ہمارے ڈاکٹر صاحب نے تیلیوں کے محلے میں مکان لیا ہے۔ پھر اس کی طرف متوجہ ہو کر، میں ابھی

آپ کے لئے اس محلے میں مکان کا بندوبست کرنا ہوں، تم سیدھے سسر پاس کیوں نہیں آگئے تھے۔ بہت مناسب کرائے پر مکان مل جائے گا۔ شریفوں کا پروس، صاف جگہ، تمہارے بہترین مرہض بھی اسی گرو و فلاح میں ملیں گے۔ ارے بھئی یہاں تو سوائے اس محلے کے اور کوئی جگہ انسانوں کے رہنے کے قابل نہیں۔

رام سروپ! رام سروپ! ادھر آؤ دیکھو میری حسین صاحب کے پاس جاؤ اور ان سے کہنا کہ وہ کنوئیں والے مکان کو صاف کرادیں ایک نئے ڈاکٹر صاحب اسے لینا چاہتے ہیں میں نے ان سے دس روپیہ مینہ ٹھیرا لیا ہے، علی حسین ان کی یہ گفتگو حیرت سے سن رہا تھا۔ جب ام سترو جانے لگا تو وہ اس کی طرف پلٹے اور اس سے کہا ”ٹھہرو، تمہارے جانے کی ضرورت نہیں۔“ خاں صاحب آپ تکلیف نہ کریں میں مکان بدلنا نہیں چاہتا۔ ”مکان نہیں بدلنا چاہتے! یہ کیوں؟ بھلا کوئی خواہ مخواہ شریفوں کا پروس چھوڑ کر رذیلوں کے ساتھ جاکر بھی رہتا ہے۔ اور یہ بھی دیکھئے کہ وہاں کس قدر گندگی اور غلاظت ہے۔ آپ چار دن میں بھاگ کھڑے ہوں گے۔ رام سروپ تم جاؤ!“

ڈاکٹر کی پیشانی پر ہل اگیا۔ ہونٹ ایک دوسرے سے پیوست ہو گئے لیکن اس نے اپنی معمولی سیلیس آواز میں جو الفاظ کو ٹول ٹول کر نکالتی تھی

اور کبھی بے ضرورت جلدی نہ کرتی تھی جواب دیا ”تخصیلا در صاحب
میں نے آپ سے کہہ نو دیا کہ میں اسی مکان کو پسند کرتا ہوں۔ میں اس کو
چھوڑ کر کسی بہتر مکان میں جانے کو تیار نہیں“

بالعوم تخصیلا در صاحب کو اس بات کی تاب نہ تھی کہ کوئی شخص
انکی رائے کو مسترد کرے۔ لیکن کچھ نوئی ملاقات کچھ اس شخص کا یقین کا
لجہ، خلاف عادت اس پر فوراً برس نہیں پڑے۔ کبھی بھی بیوقوفوں
کی بات کو بڑے آدمی طرح بھی دیکھا کرتے ہیں۔ اور جیت کا ایک طریقہ
یہ بھی تو ہے تاکہ مخالفت کو قابل کر دیا جائے تاکہ اس کی زبان بند ہو جائے۔
دھمے بچے میں کہنے لگے وہ لوجہ شاید ہوشیار بلی چوہوں کے ساتھ
استعمال کرتی ہو۔

”آپ اپنی مرضی کے مالک ہیں۔ میں نے تو دوستانہ طور پر کہا
تھا۔ لیکن آپ خدا کے فضل سے پڑھے لکھے قابل آدمی ہیں، ڈاکٹر ہیں۔
ان معاملات کو مجھ سے بہتر سمجھ سکتے ہیں۔ بنائیے تو سہی آپ اس مجھے
میں رہ کر تندرست کیسے رہیں گے مجھے نہیں معلوم آپ اس نواح سے اچھی
طرح واقف ہیں یا نہیں۔ میں خوب جانتا ہوں کہ وہ بیماری کا گھر ہے جو
وبا شروع ہوتی ہے اسی جگہ سے شروع ہوتی ہے آپ وہاں رہیں گے
تو دوسروں کا علاج کیسا اپنی ہی بیماری سے فرصت نہ ہوگی۔ کیوں

مرزا صاحب وہ کیا شعر ہے۔ سچا آپ ہی بہار ہے ۹ در مرزا صاحب نے اباب کھیا نے اور معذرتی انداز سے اپنے پان آلودہ دانت ہونٹوں سے باہر نکال دئے اور پھر یہ کہ شہر ہیں آپ کی ساکھ کیسے قائم ہوگی۔ آپ پہلے ہی دن سے اپنے گلے میں اباب بھاری پتھر باندھ لیں گے۔ ”تیلیوں والے ڈاکٹر“ کو کون شریف آدمی بلائے گا جو شخص چپ سے پسہ خرچ کرتا ہے وہ نوچر کو دیکھ بھال کر لیتا ہے۔ ممکن ہے آپ بہت قابل ڈاکٹر ہوں لیکن آپ کے خریدار تو اپنی پوزیشن کا خیال کر کے کام کریں گے۔ موافق کیجئے گا انھیں آپ میں سے تیل کی بوتلی دیکھیں تو آپ ہی کے نفع کی بات کہتا ہوں۔ شروع میں تھوڑا بہت خرچ زیادہ ہو جائے تو اس کی پروا نہیں کرنی چاہیے۔ بڑی بات ہو ابا باندھنا تو اگر انہذا ہی سے آپ ذرا شان سے رہیں گے اور بڑے لوگوں سے ملیں جلیں گے تو آپ کی چاندی ہے۔ پہلا اثر دیر پا ہوتا ہے یہ تو گویا روپیہ سود پر لگانا ہے۔ اس کی آمدنی آپ ہمیشہ کھائیں گے۔“

تھیلدا صاحب نے اپنے زور بیان پر مطمئن ہو کر ڈاکٹر کی طرف دیکھا گویا! کہ اباب کیا کہتے ہو اب بھی یارائے دم زد دن ہے؟ لیکن اس مرد معقول نے خوف یا رعب میں آنا سیکھنا ہی نہ تھا۔ شاید کبھی اس کی آٹا نے بھی بچپن میں بچہ کے قصے سنا کر نہ ڈرایا تھا! اس کے ہر سے پر کچھ غصہ تھا، کچھ خیرانی، کچھ افسوس۔ لیکن اس نے آواز کو قابو میں کر کے نہایت سرد مہری سے جواب دیا

اس کا ایک ایک لفظ تلوار کی طرح تیز تھا، جیسے کسی نرم اور ناپاک چیز کو کاٹنا ہو اور اس کی آنکھیں سبب عادت مخاطب کی آنکھوں میں گڑی ہوئی تھیں۔۔۔
 ”میری عادت بحث کرنے کی نہیں۔ آپ خود ہی بھڑوں کے جھٹنے کو

چھیڑتے ہیں۔ تیلیوں کا ڈاکٹر ہونے میں کیا حرج ہے؟ آخر وہ بھی انسان ہیں انھیں بھی ڈاکٹر کی ضرورت ہے۔ میں بڑے مکان میں رہ کر اور بڑے آدمیوں کو سلام کر کے شہرت حاصل کرنا نہیں چاہتا۔ اس سے کچھ میری قابلیت میں اضافہ نہ ہوگا؟ ڈاکٹر کا کام علاج کرنا ہے، اگر میں علاج اچھا کروں گا تو لوگ مجھے خود بخود بلائیں گے ہاں اگر وہ بیماری یا موت کو تیل کی پوپر ترجیح دیں تو وہ جانیں ان کا کام۔ رہی حملہ کی گنگنی اور آب و ہوا کی خرابی، سو اگر ایسی جگہ ڈاکٹر جا کر نہ رہے گا تو کون رہے گا؟ ضلع کے حاکم یا رئیس تو وہاں سکونت اختیار کرنے سے رہتے؟ ڈاکٹر کا فرض ہے کہ وہ اپنے مرلفیوں کی بود و باش اور حالات کا مطالعہ کرے چنانچہ میں اسی قصد سے وہاں جا کر رہا ہوں کہ ان حالات کا اچھی طرح تجربہ کروں اور اپنے مفقود رہبر ان کی اصلاح کی کوشش کروں۔“

”آہ معاف کیجئے گا۔ آپ ریفا رہیں۔ مجھے یہ معلوم نہ تھا۔ بسم اللہ آپ شوق سے اس غلیظ خرابی میں جا کر رہیں مجھے کوئی اعتراض نہیں۔ میں سب کچھ سمجھ گیا۔“

وہ آپ کچھ نہیں سمجھے! آپ نے ”ریفا رہ“ کہہ کر دیا مجھے دی ہوش

انسانوں کی صف سے باہر نکال دیا۔ عقل اور تجربے کی بلندی سے آپ میری حماقت کا مضحکہ اڑا سکتے ہیں لیکن آپ کو کبھی یہ خیال نہیں آیا کہ ہر ایماندار ڈاکٹر کی طرح ہر ایماندار افسر کا فرض بھی یہی ہے کہ وہ رہنما رہیں۔ ڈاکٹر کو ہر انسان کے اندر کم از کم بیشتر انسانوں کے اندر جراثیم اور ان کے پیدا کئے ہوئے امراض اس طرح چلتے پھرتے نظر آتے ہیں گویا وہ شیشے کی کھڑکیوں میں سے کسی دکان کا سامان دیکھ رہا ہے اور جو شخص ہر طرف دکھ، مرض، تکلیف، بے ہالتا اور بے حسی دیکھے گا وہ یا تو دل پر چوٹ کھا کر رہنما رہیں جائے گا یا سمجھ بچھے کہ وہ نظر اور احساس اور بہمدردی سے باطل غامی ہے۔ اس کی آنکھیں اور دل دونوں پتھر کے ہیں۔ یہی حال ایک بیکار افسر کا ہونا چاہیے۔ اسے بھی اپنے چاروں طرف لوگوں کی زندگی میں افلاس، بیماری، بد نصیبی اور بے ہالتا کے کرشمے نظر آئیں گے اگر وہ انسان ہے تو ان کی اصلاح کی کوشش کریگا، اگر سنگ دل اور مرموم نیز ہے تو اپنی ماکارہ جان کو بچا کر دوسروں پر ہنسے گا۔ مگر معاف کیجئے میں خواہ مخواہ آپ کی سمع خراشی کر رہا ہوں،

”آپ بیشک سمع خراشی کر رہے ہیں۔ میں احمق اور ناتجربہ کار نوجوانوں سے تصحیث سننے کا عادی نہیں۔ مجھے اچھی طرح معلوم ہے کہ میرے فرائض کیا ہیں اور خدا کا شکر ہے کہ میں ان کو اچھی طرح انجام دیتا ہوں۔ رعایا

اور ہر کار و دنوں مجھ سے خوش ہیں جس روز اپنے جنون آمیز خیالات پر کار بند ہو کر آپ میری جتنی کامیابی حاصل کر لیں گے اس روز آپ مجھے آکر سمجھائیے گا کہ حاکم کے کیا فرائض ہیں اور میں آپ کو جھاک کر سلام کروں گا اس وقت تک آپ انہیں اپنے تک محفوظ رکھئے۔ خدا حافظ !

اور نوجوان ڈاکٹر اپنے پیچھے کے ہونٹ کو دانتوں سے دبائے اور پیشانی پر چین نکر دالے میدان جنگ سے واپس ہو گیا۔ یہ تھی اس کی پہلی لڑائی۔ جی ہاں، اس میں کیا شک ہے میدان تختہ بیدار کے ہاتھ رہا۔ تجربہ اور پیر کا چاؤل ان کا مقابلہ کون کرے؟

دوسرے روز سے ڈاکٹر علی حسین نے شہر کے ہلکے اسپتال میں جانا شروع کر دیا۔ ڈاکٹر لٹن چند نے ان کا کچھ لوگوں سے تعارف کر لیا اور کچھ مریضوں کی دیکھ بھال اور نسخے لکھنا اور وارڈ کے مریضوں کا معائنہ ان کے سپرد کر دیا۔ پہلے ہی دن مریضوں سے فارغ ہو کر انہوں نے وارڈ کا چکر لگایا اور — اچھا آپ ہی بتائیے کیا دیکھا؟ صفائی محض برائے نام یعنی روزانہ ایک رسم دہری ہوتی تھی لیکن مکرطوں اور کھبوں اور بستروں کے نیچے کے کورے کو دور کرنے کا انتظام نہ تھا۔ غریب مریضوں کی دوا اور خوراک میں کوئی پابندی یا باقاعدگی نہ تھی۔ کسی کام کا وقت مقرر نہ تھا جب کبھی ڈاکٹر صاحب یا ان کے کسی نائب کو فرصت ہوئی انہوں نے ایک سیری سا پکڑ لیا

اور خانہ پڑی کر دی اور بس! معلوم نہیں گاؤں کے سارے گنوار کیوں اس
 اسپتال میں آکر جمع ہو جاتے ہیں؟ جیسے درخت سے ٹپک پڑتے
 ہوں۔ نہ ان کے کوئی عزیز ہیں نہ پوچھنے والے اس طرح چلے آتے ہیں جیسے
 ان کا ہی گھر ہو اور یہاں رہتے ہیں یہاں تک کہ اتفاقاً صحت ہو جائے اور
 چلے جائیں یا کمپونڈر وغیرہ ڈانٹ کر نکال دیں کہ کوئی دوسرا شخص اس بستر
 پر دراز ہو جائے، دوسرا شخص جوان کی ٹھہی گرم کر سکے۔ یا موت اسپتال کو
 ان سے اور انھیں خود سے چھڑکارا دے۔ انھوں نے چند مریضوں سے
 کچھ دیر بات چیت کی اور ان کا حال پوچھا تو وہ بیچارے حیران ہوئے کہ
 یہ کیا غیر منطقی بات ہے۔ نسخے دیکھے تو سب بے پروائی سے لکھے ہوئے۔
 بعض کی تشخیص ابتدا ہی سے غلط تھی اور بعض کی ابتدا میں صحیح تھی لیکن
 چونکہ کسی نے پہلے دن کے بعد بیماری کی نشوونما اور تبدیلیوں پر غور نہیں کیا
 تھا اس لئے وہ نسخے بقول شخصے سانپ کے پیچھے لکیر کو ہیٹ رہے تھے لیکن
 دوائیں پینا اسپتال کے معمول میں شامل ہے۔ لہذا انھیں فضول یا نقصان دہ
 دواؤں کی بدولت مریض اپنے دل کو تسلی دے لیتے تھے اور اسپتال کے
 سٹاف کا ضمیر مطمئن رہتا تھا۔ علی حسین کی طبیعت میں کرید کا مادہ تھا۔
 وہ ہر چیز کی تہ کو پہنچا چاہتا تھا۔ ہر قسم کی سستی، کاہلی، ٹال مٹول کام سے
 غفلت اس کے دل میں اس طرح چھپتی تھی جیسے اس کا کوئی بہت بڑا

ذاتی نقصان ہو۔

اس نے پہلے ہی تین چار روز میں یہ سب باتیں دیکھیں اور اسے
 تجسب ہوا، دیکھیں اور وہ کڑھا، دیکھیں اور اس کو غصہ آیا لیکن بجائے شور
 مچانے کے اس نے استقلال سے دانتوں کو بھیچ کر اپنے دل میں کہا۔
 ”اگر مجھ میں کچھ بھی قوت اور صلاحیت ہے تو کسی نہ کسی طرح یہاں کی کا پلٹ
 کر دوں گا۔۔۔۔۔۔ اس نے از خود ڈاکٹر بشن خیر سے کچھ نہیں کہا کیونکہ وہ جانتا
 تھا کہ یہ دوسرے کا کام ہے جس میں مداخلت کرنے کا اسے کوئی حق نہیں تھا
 وہ مداخلت اسی کے فائدے کے لئے کیوں نہ ہو۔ آج کل ہندیب اور آزاد
 دونوں کا تقاضا یہی ہے نا، کہ شخص اپنی اپنی جگہ خود مختار ہے۔ کوئی شخص
 کسی دوسرے کا رکھوالا نہیں۔ شخص کو اختیار ہے کہ وہ جس راہ سے چاہے
 جہنم کو جائے؟ البتہ اس نے دو ایک مرتبہ معائنہ کے دوران میں اسپتال
 کے ملازموں اور دوایلائے والے کمپونڈر کو ضرور ٹوکا۔ آخر کیا کرتا آنکھوں
 دیکھتے مکھی نگلنا ہر شخص کے بس کی بات نہیں۔ لیکن ان مرتبان مریخ لوگوں کو
 اس بات کی عادت نہ تھی کہ کوئی ان کے کام میں روک ٹوک کرے ان
 کے افسر علیہ خود آرام طلب واقع ہوئے تھے اور ان کے نزدیک یہ بہتر تھا
 کہ مریض مر جائے بہ نسبت اس کے کہ کام کرنے والوں میں کوئی رنجش یا
 بد مزگی ہو اور ایک دوسرے پر اعتراض کرنے کی نوبت آئے۔ پھر ایک

مشکل یہ بھی تو ہے کہ ہوشخص خود کمزور و زروں کی طرح دوسروں سے
 دو چند کام کرنے کو تیار نہ ہو وہ اپنے ماتحتوں سے کام نہیں لے سکتا۔
 ڈاکٹر علی حسین اس معاملے میں مزدور مزاج تھا اور ڈاکٹر بشن چند رئیس مزاج۔
 طبیعتوں کا ملنا معلوم۔ اس پر طرہ یہ کہ انھیں ماتحتوں نے نو وارد ڈاکٹر
 کے خلاف ایک ایک کی دس دس لگا دیں۔ دخل و موقوفات، ٹکنٹہ چینی
 برہمنی کی شکایت کی۔ مقابلے کے طور پر اپنے ڈاکٹر صاحب کی خوش غویٰ او
 صلح غویٰ کی تعریفیں کیں۔ نتیجہ وہی ہوا جو ہونا چاہیے تھا یعنی ان کے اسباب
 خودی کو تقویت پہنچی۔ مقابل کی کمزوری اور بوقوفی کا احساس ہوا اور بغیر
 کسی ذاتی تحقیق و تفتیش کے علی حسین سے بظن ہو گئے پھر جلد ہی اس نے
 خود انھیں اپنے خلاف رائے قائم کرنے کا موقع دیدیا اور بظنی مخالفت
 میں تبدیل ہو گئی۔ آدمی کا دشمن خود اس سے بڑھکر اور کون ہوتا ہے؟
 اور اس تھلکت نامہ شناس آدمی میں یہ کمال تھا کہ جہاں موقع ملا اپنے
 پاؤں میں کلہاڑی مار لی۔ ابھی تحصیلدار صاحب کو ناراض کیا تھا یعنی
 مگر مجھ سے بے پروا لیا تھا اور چند ہی روز بعد پھیلیوں کے سہ گروہ سرکاری
 ڈاکٹر کی دھتتی ہوئی رگ کو چھیڑ دیا۔ کیسے؟ وہ بظن تو ہو ہی چکے تھے اب
 دن پوچھ بیٹھے؛ کیسے نمبر ۱۷ کا کیا حال ہے؟ نمبر ۱۷۔ ایک بوڑھا کسان تھا
 جو اسپتال میں دو ہفتے سے پڑا ہوا تھا اور بطور میسر با کے مریض کے کوٹن کے

ذریعہ تلخی کام و دہن کی آزمائش کر رہا تھا، اس کو بخار ہے یا اُتر گیا؟ علی نے کہا بخار اُترنے کی فی الحال کوئی امید نہیں مجھے اس کی حالت متبادل اطمینان معلوم نہیں ہوئی، کیوں؟ کیا آپ کے ملیریا کا علاج بھی نہیں ہوتا؟ اس نے آنکھیں اٹھا کر ان کو غور سے دیکھا اور کہا کہ ”ملیریا کا علاج تو مجھ سے پہلے ہو رہا تھا میں تو اصلی مرض کا علاج کر رہا ہوں۔ اس کے دو نوں پھیپھڑوں میں پانی اُتر آیا ہے۔ اس کی حالت اب تاسک بھل جاتی لیکن ابتدا میں کھانسنے پینے کا ٹھیک پرہیز ہوا، نہ نقل و حرکت کی احتیاط کی گئی اس لیے کچھ بچھڑ گیاں پیدا ہو گئی ہیں، برس پڑے اور کیوں نہ برسے؟ کیا احسان شناسی اسی کو کہتے ہیں۔ انھوں نے تو محض انسانی ہمدردی میں اسے کام کرنے کا موقع دیا تھا اور اس نے نکتہ چینی اور اعتراض شروع کر دیا۔ اچھا دستور ہے جس ہانڈی میں کھاؤ اُسی میں چھید کر دال بولے ”آپ کو کیسے معلوم اسے کیا شکایت ہے۔ میں نے سات آٹھ دن ہوئے دیکھا تھا معمولی بخار تھا اور آپ کو جمہ جمہ آٹھ دن کالج سے نکلے ہوئے گزرتے اور آپ نے ایک نظر میں اس کی بیماری بھانپ لی اور بغیر میری اجازت کے علاج تبدیل کر دیا اور اپنی ناکامی کا سبب یہ قرار دیا کہ مریض کی نگہداشت ٹھیک نہیں ہوئی۔ خوب ڈاکٹر صاحب، ناچ نہ جانے آگن ٹیڑھا۔ مجھے معلوم ہے کہ آپ اسپتال کی ہر چیز پر ناک چڑھاتے ہیں۔ یہاں نہ

غذا ٹھیک ہے نہ علاج نہ دیکھ بھال، آپ سمجھتے ہوں گے کہ مجھے کچھ خیر ہی نہیں۔ آخر میں جو یہاں بیٹھا ہوا انتابڑا اسپتال چلا رہا ہوں اور سارے شہر کی صحت اور بیماری کا انتظام کرتا ہوں تو مجھ میں بھی تھوڑی سی عقل اور سمجھ ہونی چاہیے۔ اگر آپ سمجھتے ہیں کہ مجھے بدنام کر کے.... ڈاکٹر علی حسین نے ان کو روک کر کہا صاف کیجئے میرا گریڈ منشاء نہیں نہ کبھی ہوگا کہ آپ کو بدنام کروں۔ مجھے آپ کو بدنام کرنے سے کیا حاصل۔ میں تو محض آپ کے سوال کا صاف صاف جواب دے رہا تھا۔ یہ واقعہ ہے کہ اس بیچارے کو پسلی کا ورم ہے اور یہ بھی واقعہ ہے کہ اس کی غذا دو اکابر و بست نہایت خراب تھا روزانہ چار ٹکڑی باقاعہ نہیں بھرا گیا۔ میں نے یہ سب باتیں دیکھی تھیں۔ کیونکہ آپ نے میرے سپرد یہ کام کیا تھا اور میرا خیال تھا اور اب بھی ہو کہ آپ کو ان باتوں کی اطلاع کرنا میرا فرض ہے۔ آپ نے پوچھا میں نے بتا دیا آپ نے مجھے یہاں کام کرنے کا موقع دیا۔ میں اس کا بہت شکر گزار ہوں۔ آپ کی مخالفت کیسے کر سکتا ہوں؟ البتہ مجھ سے یہ ممکن نہیں کہ میں سچی بات کو ظاہر نہ کروں خواہ وہ میرے خلاف ہو یا آپ کے یا کسی اور کے۔ اس پر تو آپ کو اعتراض نہ ہوگا، لیکن ڈاکٹر صاحب! ان تنگ دل لوگوں میں سے تھے جن کو دنیا کی ہر چیز اپنی دانت

کے آئینہ میں دکھائی دیتی ہے۔ وہ اصولی اعتراض اور ذاتی اعتراض
 میں تمیز نہ کر سکتے تھے۔ ان کے نزدیک اختلاف رائے ایک سنگین جرم
 تھا اور گستاخی۔ وہ اس نکتہ کو کیسے سمجھتے کہ اسپتال کے خراب انتظام پر
 نکتہ چینی کرنا یا اس کی اصلاح کی کوشش ان کی ذات اور خاندان
 اور روزی کی مخالفت نہیں؟ چنانچہ انھوں نے ڈاکٹر علی حسین کو اس
 اعزازی خدمت سے چھٹی دی اور وہ اسپتال سے فراغت پا کر اپنے
 گھر بیٹھے اور رات کو یہ سوچتے ہوئے سو گئے کہ اس رفتار سے تمام شہر
 کو ان کا مخالف بننے لگتی دیر لگے گی۔ اس تھوڑے سے عرصے میں
 شہر کے جسم میں جگہ جگہ زخم اور پھوڑے پھنسیاں نظر آنے لگیں تھیں لیکن
 یہ یقین بھی ہو چلا تھا کہ وہ جس زخم پر ہاتھ رکھیں گے کسی نہ کسی کو ناراض
 کر دیں گے۔ کیونکہ کوئی شریف آدمی اس بات کو گوارا نہیں کرتا کہ راہ
 چلنے اس کے ناسور کو دیکھیں۔ اگر کوئی بے وقوف بچلا اس پر سے
 کپڑا ہٹانا چاہے تو منہ کی کھائے گا۔ اب کیا کیا جائے؟ اپنی ذات
 کی حفاظت مقدم ہے یا حق گوئی کی رسوائی اور خطرہ برداشت
 کرنا؟

(سلسلہ)

کام شروع کئے اسے کئی ہفتے ہو گئے۔ ابتدائی تبلیغ تجربوں کے

بعد اس نے نہ کسی بڑے آدمی سے جا کر ملاقات کی، نہ اپنا کاروبار بڑھانے کے لئے
 ڈاکٹروں کی معمولی طریقے اختیار کئے بلکہ روزمرہ جو مریض آجاتے انھیں پرزاحت
 کرتا۔ اسے اپنے نفع نقصان کی تیز کم تھی۔ کوئی فیس دیدیتا تو لے لیتا۔ نہ دیتا تو
 اس سے مانگتا نہیں تھا۔ کیوں کہ اس کے دماغ میں کسی طرح یہ خیال جاگزیں نہ
 تھا کہ ڈاکٹری کا پیشہ خدمت خلق کے لیے ہے۔ روپیہ کمانے کے لیے نہیں ہے
 اور چوں کہ اس کے مریض تقریباً سب کے سب غریب مزدوری پیشہ لوگ
 تھے اس لئے ”خدمت خلق“ کا یاد ہی معاوضہ بہت ہی کم ملتا تھا۔ شہر میں
 چند دولت مند بھی تھے لیکن وہ اس کو جانتے نہ تھے اگر کسی نے تذکرہ بھی سنا
 تھا تو اس متبر سے کہ ایک خطی ڈاکٹر تیلیوں کے محلے میں آکر رہا ہے۔ چنانچہ
 ابتدا میں ان کے پاس مریض کم آتے اور جو آتے وہ سب نادار۔ لیکن اس کا
 اصول یہ تھا اور اصول عادت میں تبدیل ہو گیا تھا کہ وہ بلا استثنا ہر مریض کو
 نہایت غور سے، نہایت توجہ سے، نہایت اطمینان سے دیکھتا اور اس
 کا حال تفصیل سے سُنتا۔ نہ صرف اس وجہ سے کہ مریض کو ڈاکٹر کے سامنے
 گفتگو کرنے سے تسکین ہوتی ہے۔ بلکہ اس لئے کہ اس کی دکھ بھری پتیا میں
 اس کی مایوسانہ شکایتوں میں اسے بعض اوقات بہت مفید اور قیمتی
 اشارات مل جاتے تھے۔ وہ خود اس سے کرید کرید کر سوالات پوچھتا اور
 سوالات بھی ایسے ہی نہیں جن کا تعلق براہ راست اس کی بیماری سے

ایسے بھی جو بظاہر بے غفلت اور بے کار معلوم ہوں: تم کیا کام کرتے ہو، کس محلہ میں رہتے ہو۔ مکان میں کتنے آدمی ہیں۔ پڑوسی کس قسم کے لوگ ہیں۔ کبھی سفر بھی کرتے ہو یا نہیں۔ ایک دفعہ کوئی بوڑھا کاشتکار اس کے پاس علاج کے لئے گیا۔ اس سے بھی اسی قسم کے اناپسناپ سوال کر ڈالے۔ اس نے کہا آدمی ذرا تجربہ کار اور سمجھدار تھا، اس میں وہ سمجھ بھی جو انسانوں سے ملنے جھٹنے، اپنا کام دل لگا کر کرنے اور آنکھیں کھول کر زندگی بسر کرنے سے آجانی ہے؟ اس نے کہا۔ ڈاکٹر صاحب یہ بات میری سمجھ میں نہیں آتی کہ تم یہ ساری باتیں کیوں پوچھتے ہو میں نے تمہیں اپنی تکلیف کا حال تو بتا دیا۔ اب تمہیں اس سے کیا عرض کہ میرے کتنے بال بچے ہیں، بیل گھر میں باندھنا ہوں یا باہر، روپیہ کتنے سود پر لیا ہے۔ زمین اپنی بونا ہوں یا کسی دوسرے کی؟ ڈاکٹر نے خفیف سی مسکراہٹ سے جواب دیا۔

بڑے میاں، میرے سوالوں کا بڑا نہ مانو۔ میری عادت یہ ہے کہ میں بات کی تہ تک پہنچنا چاہتا ہوں۔ اب تم نے مجھ سے آکر کہا کہ مجھے وہ کی شکایت ہو اور رات کو نیند نہیں آتی۔ اس کا علاج تو یہ ہے کہ میں تمہیں کوئی ایسی دوا دیدوں جو رات کو آرام سے سلا دے۔ اس طرح تمہیں عارضی افاقہ ہو جائے گا اور میں تمہیں دھوکہ دیدوں گا۔ لیکن اس سے بیماری کی جڑ دور نہیں ہوگی۔ مجھے یہ فکر ہے کہ تمہاری بیماری کی اصل

گہری چھپی ہوئی وجہ معلوم کروں۔ بہت سی بیماریاں آدمی کے جسم میں نہیں ہوتیں۔ اس کے دل میں یا دماغ میں ہوتی ہیں۔ لیکن ان کا نزول جسم پر گرتا ہے۔ تم میری بات سمجھ گئے نا، بوڑھا کاشتکار بہت غور سے سن رہا تھا اس نے کہا۔ ہاں میں کچھ سمجھتا ہوں مگر پوری طرح عقل میں نہیں آیا کہ دماغ کی بیماری کیسی ہوتی ہے۔ ڈاکٹر کا ایک نظریہ یہ تھا کہ عام لوگ جنھیں ہم بے وقوف اور جاہل سمجھتے ہیں دراصل خاصے سمجھدار ہوتے ہیں۔ اگر انھیں باتنا اچھی طرح سمجھائی جائے۔ وہ اس بات کا قائل نہیں تھا کہ مفید اور ضروری معلومات کو اصطلاحوں اور جادو کے سے مشروں میں چھپا کر رکھا جائے۔ چنانچہ اس نے جو اسباب و یا ”میرا مطلب یہ ہے کہ اکثر انسان کو کسی قسم کی پریشانی یا خوف لاحق ہوتا ہے مثلاً فرض کا ڈر سر پر سوار ہے یا دل پر کسی گناہ یا غلطی کا بوجھ ہے۔ فرض کرو تم کسی کی زمین دہلو اور تمھارا من بچھیں برا کہے کہ یہ بڑی نا انصافی اور ظلم کی بات ہے تو جب تک وہ ڈر یا دل کی چھین باقی ہے تم خوش اور مطمئن نہیں رہ سکتے۔ اگر فکر زیادہ سخت ہے تو ممکن ہے تمھیں بخار آجائے یا رات کی نیند اڑ جائے یا حافظہ خراب ہو جائے۔ ممکن ہے ڈاکٹر دیکھے تو کہے کہ تمھارے بدن میں کوئی خرابی نہیں۔ لیکن دراصل بہت بڑی خرابی ہے یعنی تمھارے دل و دماغ اور جسم میں صلح نہیں رہی اور جب یہ صلح ٹوٹ جاتی ہے آدمی پر طرح طرح کی بیماریاں لاحق ہونے لگتی

ہیں۔ تم نے دیکھا ہوگا کہ بعض عورتوں کو گھبراہٹ اور ہول دلی کا مرض ہوتا ہے۔ یہ بھی اسی قسم کی چیز ہے۔ نبض ٹھیک، حرارت ٹھیک، معدہ ٹھیک، جگر اور پھیپھڑے صاف لیکن وہ بیماری سو مریضوں کی مریض۔ اس کا علاج محض دوا سے نہیں ہوتا۔ مریض کو سمجھنے کی ضرورت ہے۔ اس کے دکھ درد کو اپنا درد و دکھ بنانے کی ضرورت ہے اسی لئے میں یہ ساری ادھر ادھر کی باتیں پوچھا کرتا ہوں تاکہ میں اسے اپنا دوست بنالوں اور بیماری کی جڑ کو تلاش کر سکوں۔ بڑے میاں نے سر ہلا کر کہا ”ہاں ڈاکٹر صاحب! اب میں سمجھا۔ تم فقط بیماری کو نہیں دیکھتے آدمی کو بھی دیکھتے ہو اور آدمی کا ہی علاج کرنا چاہتے ہو۔ بات نودل لگتی ہے“

بڑے میاں نے بات پتے کی کہی تھی ڈاکٹر کے علاج کے اصول کو اس نے بھانپ لیا تھا۔ اسے بیماری سے زیادہ بیماریوں سے دلچسپی تھی۔ ہر بیمار اس کے نزدیک ایک بالکل نیا اور نرالا مسئلہ تھا جس کو حل کرنے کے لئے علاوہ ڈاکٹری جاننے کے بے انتہا صبر، محنت اور ہمدردی کی ضرورت تھی۔ وہ چاہتا تھا کہ کسی طرح مریض کے دل کے اندر گھس جائے اور دیکھے کہ اس کے جسم اور روح میں کونسی جہانی اور نفسی خرابیاں ایسی ہیں جو اسے بے چین رکھتی ہیں۔ وہ ان ڈاکٹروں میں سے نہیں تھا جو انسانوں کی تقسیم امراض اور ادویہ کی بنا پر کرتے ہیں۔ ایک کی نبض پر ہاتھ رکھا اور

۲۶
 ”میلیریا کیچر نمبر ۱“ دوسرے کی زبان دیکھی ”دقیض میگنیشم سلفیٹ“ تیسرا
 ”کھانسی سپر ٹولو“ بلکہ اکثر ایسا ہوتا ہے کہ ایک شخص کا حال پوچھ رہے
 ہیں دوسرے کی نبض پر ہاتھ ہے اور تیسرے کا نسخہ محرر یا شاگرد کو دکھایا جا رہا
 ہے۔ علی حسین مریضوں پر وقت صرف کرتا تھا۔ جی ہاں درست ہے۔
 جب مریض کم ہونگے تو اور کیا کر گیا! اور ان کا بے ترتیب اور تفصیلی
 سن کر ان سے طرح طرح کے سوال پوچھنا اور جوابوں کو غور سے سننا اور کبھی
 کبھی اسے ایسا معلوم ہونا گویا گھپ اندھیرے میں ٹٹولتے ہوئے دفعہ
 اس کی آنکھوں کے سامنے ایک بجلی چمک گئی ہے جس نے کم از کم ایک
 سکند کے لئے سب چیزوں کو بالکل واضح کر کے دکھا دیا ہے۔ اسے مرض
 سے جنگ کرنے میں وہی لطف آتا تھا جو ایک ماہر جاسوس کو کسی
 نہایت ہوشیار اور پوشیدہ مجرم کے تلاش کرنے میں، اور کامیابی
 سے ایسی خوشی ہوتی تھی جیسی کسی آرٹسٹ کو اپنے خیال کے مطابق ایک
 حسین تصویر کے مکمل کرنے میں۔ اس کا معمول یہ تھا کہ وہ دن کا بیشتر حصہ
 مریضوں کو دیکھنے میں صرف کرتا اور رات کے وقت اپنی مفلسی، دنیا کی
 بے اعتنائی اور زمام دوسرے دھندوں کو بھول کر ڈاکٹری کی کتابوں اور نفسیات
 خصوصاً تحلیل نفسی کی تازہ ترین تصانیف کا مطالعہ کیا کرتا جو وہ کہیں باہر
 کی لائبریری سے منگاتا تھا۔ اس کو کالج کے زمانے سے نفسیات کے مطالعہ کا

شوق تھا اور اس نے گزشتہ پانچ چھ سال میں بچوں اور نوجوانوں، مردوں اور عورتوں، مجرموں اور مجنونوں، غرض ہر قسم کے لوگوں کا نفسی مطالعہ کتابوں کے واسطے سے کیا تھا۔ کیوں کہ اس کا یہ عقیدہ تھا کہ کوئی ڈاکٹر اُس وقت تک کامیاب نہیں ہو سکتا۔ جب تک وہ اپنے مریضوں کی نفسی حالت اور کیفیات کا اندازہ نہ لگا سکے اور ان کا مطلب نہ سمجھ سکے اس کی تمام فرصت اپنا علم اور واقفیت بڑھانے میں گزرتی تھی کیوں کہ وہ یہ محسوس کرتا تھا کہ میں ایک بہت بڑے جہاد کے لئے تیار کر رہا ہوں جس میں نہایت مہیب اور خطرناک قوتوں کا مقابلہ کرنا ہے۔ ان کو زیر کرنے کے لئے جس قدر قابلیت اور علم حاصل کیا جائے کم ہے۔ لیکن جوں جوں اس کی نظر وسیع اور گہری ہوتی جاتی تھی، اور وہ انسانی امراض کی حقیقت کو بہتر سمجھتا تھا اس کے دل میں رحم اور ہمدردی، اٹھاہ رحم اور اٹھاہ ہمدردی پیدا ہوتی جاتی تھی کیوں کہ وہ گویا اپنی آنکھوں سے دیکھتا تھا کہ کمزور انسان کیسی کیسی خوفناک اور دکھ پہنچانے والی طاقتوں کے نرے ہیں گھرا ہوا ہے اور اس خیال سے کسی دل والے انسان کو کیا تسکین ہو سکتی ہے کہ ان میں سے بہت سی مہینتیں اور آفتیں خود اس کے اپنے ہاتھ کی، اس کی جہالت اور تنگ نظری اور تعصب کی پیداوار کی ہوئی ہیں؟ مگر جب مریض اس کے روبرو ہوتا تو وہ اپنا نظری مطالعہ گویا

بالکل بھول جاتا اور ہمہ تن اس شخص میں محو ہو جاتا۔ اس کا وسیع علم ایک
 پیشہ مشغلہ کی طرح چاروں طرف روشنی ضرور ڈالتا تھا لیکن اس کی آنکھوں
 کے سامنے اس طرح نہیں چمکتا تھا کہ نظر کو خیرہ کر دے اور بجائے روشنی میں
 اور چیزیں نظر آنے کے صرف روشنی ہی دکھائی دے۔ وہ انسان کو یہ قدر
 سمجھتا تھا اور ڈاکٹری کی قابلیت کو مؤخر۔ خواہ مجاہد انسانوں کی تقسیم جانی
 بوجھی بیماریوں کے لحاظ سے نہ کرتا۔ بلکہ سمجھ اور بہرہ ریزی کو اپنا راہبر بنا کر ان
 کا مطالعہ غور سے کرتا۔ اسے یہ پروا نہیں تھی کہ سچ اور اصلیت کی تلاش
 اسے کہاں لے جائے گی۔ اس کے نزدیک جسم اور دماغ طب اور نفسیات
 میں کوئی مستقل فصل نہ تھا، کوئی سنگین دیواریں حائل نہ تھیں جن پر
 سے کوئی ناجرم ہو۔ انسان ایک نہایت پیچیدہ، نہایت مبہم، نہایت
 نادک ہستی ہے اور قابل سے قابل ڈاکٹر بھی اکثر لاعلمی کے دھندلکے ہیں
 اٹکل پتھر کام کرتا ہے۔ ایسی حالت میں کہاں تک جائز ہے کہ کوئی شخص
 آنکھوں پر اندھیریاں لگائے کہہ دے کہ میں سامنے کی روشنی میں
 کام کروں گا، دائیں بائیں کی روشنی کو بند کر دوں گا۔ روشنی جہاں سے آئے
 اچھی ہے، حقیقت کے چہرے کو روشن کرتی ہے۔ ڈاکٹر ہے تو کیا؟
 علاج تو انسانوں کا کرتا ہے جن کی ذات کو قدرت نے علیحدہ علیحدہ
 خانوں میں تقسیم نہیں کیا۔ ہر اثر جو انسان پر پڑتا ہے پانی کی لہ کی طرح

ہے جو اٹھتی ہے اور چشمِ زدن میں کہیں سے کہیں پہنچ جاتی ہے.....
 راجھا ڈاکٹر، تم ایسے ہی انوکھے خیالات میں دبے رہو۔ تجھیں ابھی معلوم نہیں
 کہ زندگی میں کھیل، ہر کام، ہر پیشے کے قاعدے ہوتے ہیں۔ کھلاڑی کا فائدہ
 اسی میں ہے کہ ان قواعد کی پابندی کرے۔ نہیں کرے گا تو باقی سب
 کھلاڑی اس کے خلاف ہو جائیں گے اور اسے میدان سے نکال دیں گے۔
 پھر کیا کرو گے ڈاکٹر؟

خیر وہ منزل تو ابھی دور ہے۔ فی الحال تو ڈاکٹر نے اپنا معمول بیکر لیا
 ہے کہ ہر مریض کا علاج ایسی تندرستی سے کرتا ہے کہ گویا اس کا تمام مستقبل ہی
 علاج پر منحصر ہے۔ حالانکہ ان میں سے بعض غریب اور جاہل لوگ زبان سے
 شکریہ ادا کرنا بھی نہیں جانتے۔ لیکن اس طرح خود کو رنج کر کام کرنے کی
 دودھیں ہیں۔ اول تو ڈاکٹر کا یہ ایمان کہ کوشش کر کے دکھ کا مداوا کرنا
 ڈاکٹر کے لئے ایسا ہی ضروری ہے جیسے کسی جاندار کا ہوا میں سانس لینا۔
 یہی اس کی زندگی کا مقصد ہے اسی میں لطف ہے، اسی میں مسرت،
 اسی میں کامرانی۔ دوسرے یہ احساس کہ اسے کسی بڑے معرکہ الارض مستقبل
 کے لئے تیاری کرنی ہے۔ اس کے نزدیک ہر مریض نہ صرف اس کا ایک
 ہم جنس تھا جس کے ساتھ اسے پوری پوری ہمدردی اور کوشش کرنی چاہیے
 بلکہ وہ اس کے دماغ کے اوزاروں کو نیز اور اس کی تشخیص اور تجربے کو

زیادہ صحیح اور کارگر کرنے کا آلہ بھی ہے جو مریض آئے اللہ کا نام لے کر اس کو اس طرح پڑھنے کی کوشش کروالو جس طرح کوئی کھلی ہوئی کتاب پڑھتا ہے کیوں کہ آئندہ بہت سی مشکل اور رفیق کتا پس پڑھنی ہیں اس محنت اور جانفشانی کا بیج یہ ہوا کہ رفتہ رفتہ اپنے محلے میں اور کہیں کہیں باہر بھی اس کی سادھ بیٹھنے لگی، اس نے جتنے علاج ہاتھ میں لئے اکثر ہیں کامیابی ہوئی۔ خواہ اس کو خلوص کی برکت کیئے یا نیک نیتی کا فیض یا قابلیت کا ثبوت مگر واقعہ یہ ہے کہ اس نے پہلے چند مہینوں میں کئی مگر کے علاج کئے۔ ان کی شہرت اخباروں میں تو نہیں ہوئی کیونکہ اخباری شہرت حاصل کرنا ایک مستقل فن ہے جو اس کے نصیب میں نہیں تھا اور جس کی قدر و قیمت سے بھی وہ پوری طرح واقف نہیں تھا۔ لیکن ان غریب لوگوں کے دلوں سے پوچھئے جن کی زندگی کو اس نے دکھ سے سکھ میں تبدیل کر دیا، جن کے بچتے ہوئے چراغوں میں اس نے دوبارہ مسرت کا تیل ڈال دیا۔ ان کے دلوں پر اس کا سکھ پیڑ گیا۔ کیونکہ اکثر کی قابلیت سے زیادہ خلوص اور انسانی ہمدردی ان کو بخیر کر لیتی ہے اور اس چیز کا تجربہ انہیں پہلے کبھی اس حد تک نہ ہوا تھا۔ چونکہ غریب لوگ جذبات کے اظہار میں کجوسی نہیں کرتے۔ اس لئے وہ اپنی چوپال اور بیٹھکوں میں اور کبھی کبھی دو سکر شہر والوں کے سامنے اسے گن گاتے

اور اس طرح اپنی احسان مندری کا اظہار کرتے تھے۔ چنانچہ اسی طریقے سے اسکی
 شہرستان بوڑھے کاشتکار کی معرفت شہر کے ایک بہت بڑے سیٹھ لالہ رام سہپ
 کے یہاں پہنچ گئی۔ یاد ہو گا کہ اس سے پہلے ذکر کیا تھا کہ اکثر بچاری عورتوں کو
 ہول دلی کا مرض ہو جاتا ہے اور لوگ اس کی صحیح وجہ نہیں پہچانتے۔ بڑے میاں
 کے دلو دہ با ستا لگی ہوئی تھی۔ ایک روز سیٹھ صاحب اپنی مصیبت کا رونا
 اس سے رو رہے تھے۔ بیٹی کو کئی سال سے یہ مرض ہو گیا ہے شہر کے اور باہر کے
 بڑے بڑے ڈاکٹروں کا علاج کیا۔ لیکن کوئی فائدہ نہیں ہوتا۔ حالت بدتر
 بدتر ہوتی جاتی ہے۔ بیس سال کی عمر میں آئی شادی بھی نہیں ہوئی جس کی
 جان کا خطرہ ہو اس کی شادی کیسے کی جائے۔ بڑے میاں کے حافظے نے
 زور کیا۔ کہنے لگے۔ ”مہاراج، ایک بات تو میں بتاؤں۔ تیلیوں والے ڈاکٹر
 کو بلا کر دکھا دو۔ اگر پیشور کی مرضی ہے تو اس روگ کی جڑ کاٹ ڈالے گا۔“
 سیٹھ صاحب نے ایسی سے کہا۔ ”بڑے میاں، ایک سے ایک نامی گرامی حکیم
 ڈاکٹر کو دکھا لیا کچھ نہیں ہوا۔ گیا سائنس والے نہیں آتا اور ٹوٹی ہوئی آس بندتی
 نہیں۔“ بڑے میاں نے پھر اصرار کیا۔ ”پوچھا۔ وہ ہے کون ڈاکٹر؟ میں نے تو
 تو اس کا نام بھی نہیں سنا۔ اتاری آدمی ہو تو مرض کو اور بگاڑ دیگا۔“ مگر بڑے
 میاں نے ڈاکٹر کی تعریف میں زمین آسمان کے قلابے ملائے اور سیٹھ صاحب
 کو راضی کر لیا۔ ڈاکٹر کی طلبی ہوئی۔ سیٹھ صاحب ان کو دیکھ کر ذرا چونکے۔ نوجوان

آدمی، نہ دارٹھی کا رعب، نہ کپڑوں کا رعب، نہ لمبے میں حکومت جو اکثر اوقات بڑا کام دے جاتی ہے بیشش و پنج میں پوچھ بیٹھے۔

”کئے ڈاکٹر صاحب، آپ میری لڑکی کا علاج کریں گے۔“ بوسے، ”آیا تو اسی لیے ہوں،“ رے وقفہ یہ بھی کوئی جواب ہے۔ اس سے کیا اثر ہو گا؟ یہ لوگ زیادہ بیٹھی باتوں کے عادی ہیں! پوچھا: ”ابھی ہو جائے گی؟“ آپ جاپن سوال حمل تھا۔ دیکھا نہ بھالا۔ پیشین گوئی کا تقاضا۔ ڈاکٹر کی یہ عاد نہ تھی کہ بے وقوفی کا استقبال خندہ پیشانی سے کرے۔ خواہ بے وقوفی کی پشت پر دولت ہی کیوں نہ ہو۔ نہایت خشک طریقے سے جواب دیا:۔

”اپنی سی کوشش کروں گا و عدہ نہیں کر سکتا۔ بہتر یہ ہے کہ اس بحث میں وقت صرف کرنے کے بجائے مریضہ کو دیکھا جائے۔“ سیٹھ صاحب خوشامد اور چکنی چپڑی گفتگو کے عادی تھے۔ اس جواب کے کچھ سٹ پٹائے اور فوراً ڈاکٹر کو مریضہ کے کمرے میں پہنچا دیا۔ اس کے تفصیل کے ساتھ حال سنا اور دیکھا اور بہت سی باتیں پوچھیں جن سے اندازہ ہوا کہ لڑکی اور تمام گھر والوں کا روزانہ کیا معمول رہتا ہے اور کیا کیا مشاغل اور دل چسپیاں ہیں۔ اس کے بعد مریضہ سے کہا۔

”سنو، میں تم سے وعدہ کرتا ہوں کہ تم اچھی ہو جاؤ گی لیکن تم یہ بچاؤ وعدہ کرو کہ جو کچھ ہیں کیوں گا اس کا یقین کرو گی اور اس پر عمل کرو گی۔ بعض لوگوں کی

گفتگو کا طرز ہی اطمینان اور اعتماد دلانے والا ہوتا ہے۔ لڑکی نے کہا: ”میں
 سچے دل سے وعدہ کرتی ہوں“ ”اچھا۔ پہلی بات یہ ہے کہ تم مطلقاً بیمار
 نہیں ہو“ اس نے کچھ شک اور تعجب کے انداز سے اور کچھ ٹٹمائی ہوئی امید کے
 ساتھ ڈاکٹر کی طرف دیکھا۔ ”دیکھا۔ تم نے اپنا وعدہ توڑ دیا اور میری بات کا
 یقین نہیں کیا (مسکرا کر) خیر اس دفعہ کی معافی آپندہ ایسا بندہ۔ میں نے جو کچھ کہا۔
 وہ بالکل صحیح ہے۔ میں نے پوری طرح معائنہ کر لیا ہے۔ تمہارا معدہ، جگر،
 دل، دماغ، پھیپڑے سب بالکل ٹھیک ہیں۔ اگر تم میری ہدایتوں پر عمل
 کرو گی کھلی ہو ا میں رہو گی، باقاعدہ ورزشیں کا انتظام رکھو گی اور کھانے پینے
 سونے میں احتیاط کرو گی۔ تو تمہاری بیماری کا پتہ بھی نہ چلے گا۔ مگر میں تمہاری مدد
 کے بغیر کچھ نہیں کر سکتا۔ ہاں اگر تم بچاوارادہ کر لو کہ مجھے اچھا ہونا ہے تو میں
 بہت جلد تمہاری بیماری کھودوں گا“ اس نے شکر گزاری کے لہجے میں
 اقرار کیا اور یہ سیدھے صاحب کے پاس پہنچے۔ ”میں نے لڑکی کا امتحان کر لیا ہے۔
 میں یقیناً اس کا علاج کر سکتا ہوں۔ لیکن میری چند شرطیں ہیں“ ڈاکٹر صاحب،
 آپ کو سنبھانگی فیس ملے گی۔ میں دولت مند آدمی ہوں۔ مجھے روپیہ کی
 پروا نہیں“ ”فیس؟ میں نے فیس کا کب ذکر کیا۔ میں پستول ہاتھ میں
 لے کر بیماروں کا علاج نہیں کرتا کہ انہارو پیہ دو۔ نہیں تو میں گولی مارتا ہوں۔
 میری شرطیں یہ ہیں کہ۔ لڑکی کو آپ اس کے گھر کے قید خانے سے نکال لیں اور

۳۴
 اس کی ورزش اور ہوا خوری کا انتظام کیجئے۔ اس میں تازہ خون پیدا نہیں ہوتا۔
 جو ہر بیماری کی جڑ ہے۔ دوسرے مستقل فائدہ کسے لئے اس کی زندگی کو بالکل بدلنے
 کی ضرورت ہے جیسے ہی اسکو آفاقہ ہو۔ آپ اس کی شادی کر دیجئے، بیسیٹھ
 صاحب بہت چکر لائے۔ دونوں شرطیں کڑی اور ان کے لئے ناقابل قبول۔
 وہ نہایت قدر امت پسند آدمی تھے اور عورتوں کے لیے ورزش اور ہوا خوری
 کے الفاظ ان کے نزدیک کوئی مغصہ نہ رکھتے تھے۔ دوسرے گواہیں لڑکی سے
 محبت تو بہت تھی لیکن وہ دراصل اس کی شادی کرنے پر رضامند نہ تھے،
 کچھس کے لئے پیٹی کی شادی اور گھر سے دھن کا نکل جانا ایک مصیبت ہے۔
 چنانچہ انھوں نے پہلے تو حکمتِ علی سے کام چلانا چاہا، روپیہ کالالچ دیا، دوسرے
 ڈاکٹروں کی نظیریں پیش کیں۔ لیکن جب ڈاکٹر علی حین پر کوئی اثر نہ ہوا اور
 اس نے اپنی شرطوں میں ترمیم نہ کی تو انھوں نے صاف جواب دے دیا۔ میں
 اپنی برادری اور شہر کی رسموں کو توڑنے کے لئے تیار نہیں ہوں آپ کی شرطیں
 بھی عجیب ہیں۔ اب تک بیسوں ڈاکٹروں نے علاج کیا کسی نے ایسے
 اچھیجیہ کی باتیں نہیں کیں، ”جی ہاں اور کسی نے مریضہ کو اچھا بھی نہیں کیا،“
 اور یہ کمکر انھوں نے اپنا بیگ سمیٹا لیا اور اس جہالت کے لئے نکل گئے۔ ایک
 ہفتے کے بعد ہی جب مریضہ کی حالت بہت زیادہ خراب ہوئی تو یہ پھر طلب
 کئے گئے۔ شرطیں منظور کی گئیں۔ دو مہینے تک علاج کا سلسلہ چلا اور بغیر ہتیار

دواؤں کے استعمال کے بیٹھ صاحب کی لڑکی دوبارہ زندہ ہو گئی اور ڈاکٹر کو اس کی شادی میں بطور ایک معزز مہمان اور دوست کے بلا یا گیا۔ مگر جب بیٹھ صاحب نے ان کو شکرانے کے طور پر ایک بڑی رقم دینا چاہی تو انھوں نے صاف انکار کر دیا اور بہت اصرار کے بعد صرف اپنی واجبی فیس لی بیٹھ صاحب اسے اپنے عزیزوں کی طرح چاہنے لگے تھے اور انھوں نے اس معاشرت کی شکایت کی تو جواب دیا کہ اول تو عزیزوں سے فیس لینی ہی نہیں چاہیے دوسرے آپ ابھی توقف کریں ممکن ہے مجھے کبھی آئندہ چمکے آپ سے مردمان گننے کی ضرورت پڑے۔ اس وقت آپ تاملانی کر دیجئے گا۔

دنیا میں بہت سے لوگ آنکھیں بن کر کے کام کرتے ہیں اور بہت سے لوگ آنکھیں تو کھلی رکھتے ہیں لیکن ان پر ادھر ادھر اندھیراں چڑھائے ہیں نتیجہ یہ کہ انھیں سوائے اپنی ناک کے سامنے کے اور کوئی چیز نہیں سوجھتی چنانچہ اسی قبیلے میں بیسیوں ڈاکٹر رہ چکے تھے اور چند اب بھی موجود تھے وہ دلیفوں کا علاج کرتے تھے، جو کبھی خدا کے فضل سے اچھے ہو جاتے تھے اور کبھی اس کی مصیحت سے مر جاتے تھے لیکن ان نیاک بندوں نے کبھی یہ نہیں سوچا تھا کہ شہر میں اتنی زیادہ بیماری کیوں ہے اور بعض خاص خاص بیماریاں کیوں اس قدر درجہ لگاؤ ہے۔ نہ صرف سوچا نہ تھا بلکہ آنکھوں کے معمولی نتائج

سے بھی کام نہ لیا تھا۔ علی حسین نے پہلے ہی چند روز میں یہ محسوس کیا تھا کہ شہر میں صفائی اور حفظانِ صحت کا انتظام نہ ہونے کے برابر ہے اور جوں جوں اسے زیادہ مریموں سے سابقہ پڑا اور شہر میں گھومنے کا اتفاق ہوا اس کے خیال کی تصدیق ہوتی گئی۔ وقت کی بیماری اس قدر عام تھی کہ کوئی اس کی طرف زیادہ توجہ ہی نہیں کرتا تھا، خصوصاً عورتوں میں۔ توجہ اس لئے نہیں کہ عامیوں بیماریوں کے مقابلے میں لچل مچالے والی بیماریوں کی زیادہ آؤ بھگست ہوتی ہے مثلاً ظاعون کی۔ عورتوں میں ہسٹیریا کی شکایت ایک مستقل وبا کی طرح پھیلی ہوئی تھی جو لوگ کسی خاص بیماری کا شکار نہ تھے وہ بھی سُست، زرد و نہ آکھوں میں رونے، نہ ہنسے میں کچک، جیسے زندگی کی لہر ان کے جسم میں مقید ہو کر باکل ٹرک گئی ہو۔ علی حسین کی تشخیص یہ تھی کہ لوگوں میں صالح خون پیدا نہیں ہوتا۔ جن کے پاس پیسہ ہے وہ ہاتھ پاؤں نہیں ہلاتے، کھلی ہوا اور ورزش سے محروم ہیں اور جو لوگ محنت مزدوری کرتے ہیں وہ زیادہ تر گندے اور تنگ و تاریک مکانوں میں رہتے ہیں۔ غلاظت تمام بیماریوں کی ماں ہے اور چونکہ امیر اور غریب سب بے حس بنے اسی غلاظت میں رہتے تھے اس لئے بیماریاں ان کے چاروں طرف منڈلاتی رہتی تھیں۔ جہاں موقع دیکھا چھاپہ مارا۔ اور جوں کہ براعت کی قوت نہ تھی اس لئے دشمن کا مقابلہ کس ہونے پر کریں؟ گزشتہ بیس سال کے رجسٹروں میں سے اس نے شہر کی

۷۷
صحت اور بیماریوں کے اعداد کا مطالعہ کیا اور اس سے اس کا مشہدہ اور مستحکم
ہو گیا کہ کسی نے کبھی حفظانِ صحت کا معقول انتظام کرنے کی کوشش نہیں کی،
بیماریوں کے روکنے کی تدبیریں نہیں سوچیں۔ بندروں کی طرح جب کبھی کوئی
مصیبت سر پر آگئی۔ بھاگ دوڑ کر لی اور پھر ہاتھ پر ہاتھ رکھ کر بیٹھ گئے۔ صحت
کا مقابلہ کون کرے؟ ایسا ہی ہوتا آیا ہے اور ایسا ہی ہوتا رہے گا اور خلافت
اس کے علی حسین کو تمام شہر مجموعی طور پر ایسا معلوم ہوتا تھا جیسے کسی جیتنے جاگتے
انسان کا جسم ہو جس کے تمام اعضا اور جوارح، تمام رگیں اور ٹھٹھے ایک دوسرے
سے منسلک اور وابستہ ہیں۔ اگر کہیں ایک جگہ بھی خراش آگئی تو سارا
جسم بے چین ہو جاتا ہے۔

اور یہاں تو تمام جسم سر اپا خراش، سراپا زخم بنا ہوا تھا۔ ہر غلطی
کا ڈھیر ایک ناسور تھا۔ ہر غلطی کو اس ایک متعدی زخم۔ کہ جس نے اسے چھوا
زہر سراپت کر جائے گا۔ بے شک لوگ پھر بھی زندہ رہ جاتے ہیں۔ یہ زندگی
قدرت ہے۔ لیکن ہم تو اپنی طرف سے خود کشی کرنے میں کوئی دقیقہ نہیں
اٹھا رکھتے! سڑکیں اس درجہ خراب تھیں کہ گرمی میں چھڑکاؤ سے محروم،
وہ گرد اور غلطی کے باغولے اٹھاتی تھیں جو شہر والوں کے پیٹھ پھڑوں میں
جا کر دم لپیٹے تھے اور برسات میں جا بجا پانی کے چھوٹے چھوٹے گڑھے بن جاتے
تھے۔ جو پھروں اور طیران کی آماج گاہ تھے۔ برسات کے پانی کے بہاؤ کا

کوئی انتظام نہ تھا۔ شہر کے ایک سرے پر ایک بہت بڑا تالاب بن گیا تھا جس میں تمام پانی جمع ہوتا تھا وہ سال بھر وہاں کھڑا رہتا۔ جالوزوں، آدمیوں دونوں کے استعمال میں آتا۔ جالوز پیتے، آدمی نہاتے۔ کپڑے دھوتے اور کبھی ضرورت پڑتی تو پی لیتے۔ بیماری کو اس سے زیادہ پر خلوص دعوت اور کیا ہو سکتی ہے۔ چنانچہ جسطرحوں کے بے زبان اعداد و اندراجات نے علی حین کو بہت سے پرائے عبرت ناک تماشے دکھائے۔ طاعون، ہیضہ، چچکا، سیعادی بخار۔ جب کبھی کوئی وبا آئی اس نے اپنی پوری بھینٹ لئے بغیر کبھی دم نہیں لیا۔ جیسے کسی زمانے میں لوگ اپنے غریبوں اور پیاریوں کو خونی دیوتاؤں کی بھینٹ چڑھاتے تھے اسی طرح یہ آنکھوں پھوٹے مت مارے لوگ ایسی بیماریوں کا شکار ہوتے تھے۔ جن کا علاج سامنس نے بالکل سہل اور یقینی کر دیا ہے یہ اسی جہالت کی ایک یادگار ہے کہ۔ اب بھی بعض لوگ چچاک جیسی گھناؤنی بیماری کو مانا کے نام سے پجارتے ہیں نا؟ علی حسین نے آنکھیں کھول کر یہ سب باتیں دیکھیں اور آنکھیں بند کر کے اس مصیبت اور تباہی پر غور کیا۔ جس کی ذمہ دار مصلحت الہی نہیں بلکہ انسانوں کی غفلت اور جہالت اور نئے حسی ہے اور اس نے تہنہ کر لیا کہ اس ہولناک عفریت سے جنگ کرے گا۔ تنہا جنگ کریگا۔ خواہ اس کا کچھ بھی انجام ہو۔ پہلے زمانے میں من چلے لوگ دیوؤں کی تلاش میں پھر اگلے تھے کہ میں

مل جائیں تو بہادری کے جوہر دکھائیں۔ اب یہ دیوہر کسی کے گھر میں گھسے آئے ہیں اور سربراہی پھیلانے ہیں لیکن کوئی ان سے جم کر لڑنے کو تیار نہیں ہوتا۔ موقع ملا تو ایک آدھ ہاتھ مار دیا، کبھی کارگر، اکثر اوجھا اور بس۔ اچھا میرے سوربار جاؤ۔ اس جہاد پر چڑھو مگر یاد رکھو کہ جہاد میں سربکف رہنا ضروری ہے اور وہی کچھ پاتا ہے جو سب کچھ کھونے کو تیار ہو۔

جنگ کا پہلا قدم یہ ہے کہ مخالفوں کی قوت اور مرکزوں کا اندازہ کیا جائے۔ لہذا اس نے خاموشی کے ساتھ اپنے محلے سے ابتدا کی اور اس میں جس قدر باتیں قابل غور اور قابل اصلاح تھیں، انھیں ذہن نشین کرنا شروع کیا۔ سڑکوں اور کنوؤں کی صفائی، گڑھوں کا بھنا، مکانوں کی مرمت، محلے والوں کے لئے تفریح اور کھلی ہوا کا انتظام، اشیائے خوردنی کی دیکھ بھال (آپ ناک بھوں کیوں چڑھانے ہیں۔ انھیں پیڑوں سے ڈاکٹر کا تعلق ہے اور انھیں پر آپ کی زندگی کا مدار) وہ شام کا وقت اسی تھقی و نفیش میں صرف کرتا تھا۔ اسی گشت کے دوران میں اس کی ملاقات اتفاقاً ایک نوجوان طالب علم پر چڑھ سے ہو گئی جو علی گڑھ کالج میں پڑھتا تھا اور تعطیلات کے دوران میں آیا ہوا تھا، اس نے خفیت سے استہزا کے لہجے میں پوچھا۔ ”معاف کیجئے گا یہ آپ کیا کر رہے ہیں؟“ ڈاکٹر نے اچھ پچان کر مصنوعی متانت سے جواب دیا ”میں کنوؤں اور گڑھوں کے

پانی کے منونے جج کر رہا ہوں۔“ ”جی ہاں یہ تو میں بھی دیکھ سکتا ہوں لیکن کیوں؟“ (اسی لہجے میں) ”اس لئے کہ یہ گندرا اور غلیظ پانی ہے،“ اور آپ کو ایسے پانی کا شوق ہو؟“ ”ہاں۔ اس کے تخریب کا، تاکہ جراثیم کے پھیلنے کے سبب بعض لوگوں کو اس کے پینے کا شوق ہوتا ہے۔“ سید محمد ہنس پڑا۔ اسے اس سنجیدہ صورت ڈاکٹر کا طرز گفتگو پسند آیا اور دونوں میں ملاقات اور رفتہ رفتہ دوستی ہو گئی۔ سید محمد ایم اے میں ادب انگریزی کا طالب علم تھا اور دنیا کو انگریزی شعرا اور وہ بھی رومانی شعرا کی آنکھوں سے دیکھتا تھا۔ واقفیت سے متصف اور فضا و قدر کا قائل تھا۔ کالج کی تعلیم نے اس میں اور دنیا سے آسپا و گل خصوصاً اس کے وطن کی کشیدہ دنیا میں بہت بڑا فصل پیدا کر دیا تھا۔ وہ تعطیل کے زمانے میں جتنے عرصے وطن میں رہتا گویا اپنی ناک پر کڑے رکھتا تھا کہ وہاں کی کثافت اس میں اثر نہ کرے۔ لیکن یہ ایک جمالیاتی انداز تھا جس میں اتنی قوت اور حرکت نہ تھی کہ اس کی قوت عمل کو براہِ نگہ نہ کر سکے علاوہ اس کے وہ عمل کا زیادہ قائل بھی نہ تھا۔ جذبات کی دنیا اپنے نابولی دُعا ہے، اس کو جس رنگ میں چاہے رنگ دیجئے تجیل نے پر پھٹ پھٹائے اور کریم نگر کی کشیدہ ہوا پر سے منڈلاتا ہوا دور نکل گیا۔ دور جہاں حسن و عشق شاعر اور جنگجو، فطرت اور سادگی کا دور دورہ ہے، نہ محنت ہو نہ مشقت نہ کسان نہ مزدور نہ امیر نہ غریب۔ اس کے تجربے میں دنیا کے بہت سے

۴۱
 مادی اور عملی اور کلیف وہ سائل آئے ہی نہ تھے۔ یہ کیسے؟ یوں تو غربت
 اور جہالت اور کثافت اس کے چاروں طرف پھیلی ہوئی تھی لیکن چون کہ ان
 چیزوں نے کبھی اس کے احساں کو ٹھیس نہ لگائی تھی اس لئے وہ دراصل
 اس کے تجربے سے باہر تھیں۔ اس نے ان کو دیکھا تھا، ان کا مشاہدہ نہ کیا تھا۔
 ڈاکٹر کی صحبت اور گفتگو نے اس کے سامنے گویا ایک نئی دنیا کا راستہ کھول دیا۔
 ایسی دنیا جو سالہا سال سے اس کے روبرو پڑی ہوئی تھی لیکن اس نے
 کبھی اس طرف توجہ نہ کی تھی۔ اول اول تو وہ ڈاکٹر کی اس دنیا کا مذاق اڑاتا
 تھا۔ کتنا ”آپ کو ان گندے کیڑے مکوڑوں سے ان بیاریوں کے برابر سمجھتا
 کیوں ایسی دل چسپی ہے۔ آپ کو ان سے گھن نہیں آتی؟“ ڈاکٹر اپنے
 مخصوص انداز میں سنجیدگی اور ظرافت کے ملے ہوئے انداز میں، اس کے جمالیاتی
 اصولوں اور تعصبات پر ہنستا اور اس کے خیالی مگر رنگین قلعوں کو اس طرح توڑ دیتا
 جس طرح کوئی پانی کے بلبے کو سوئی سے چھیر دے۔ ”ورڈز ورڈز کو تم بہت پسند
 کرتے ہو نا؟“ سنا ہے اس نے پھولوں اور خوبصورت پودوں کی تعریف
 میں بڑی وجد آور نظمیں لکھی ہیں۔“ یہ پھر بچا رہ سادہ لوح آدمی سوال کا
 رخ نہ پہچانتا۔ کتنا ”ہاں لکھی ہیں۔ اس کی فطرت کی شاعری کا کیا کہنا۔ مگر
 میرے سوال سے اس کو کیا مطلب؟“ ”مجھے معلوم ہے کہ اس کا ایک بصورت
 پھول میں بعض اوقات ایسے نہرے کیڑے ہوتے ہیں کہ خدا کی پناہ۔ اور

پانی کے ایک ایک قطرے میں اتنے جراثیم ہوتے ہیں کہ اگر فطرت خود ہی ان سے بچاؤ کا انتظام نہ کرے تو انسان کی زندگی محال ہو جائے۔ شاعر کو آسمان اور سمندر کی بسیط وسعت میں خدا کی قدرت نظر آتی ہے۔ ڈاکٹر کو غلیظ پانی کے ایک قطرے میں اسی قدرت کا کرشمہ دکھائی دیتا ہے (دفعۃً سنجیدگی سے) میرے عزیز دوست، انسان بھلے شہداء اور شہنشاہ پر زندگی بسر نہیں کر سکتا نہ شر اور شاعری اور جمالیات اس کے لئے کافی ہیں۔ زندگی ایک کھیل ہے جو اسی دنیا کے آب و گل کے سیلج پر کھیلا جاتا ہے اور جب تک ہم اس سیلج کی خصوصیات اور مطالبات کو نہ سمجھیں اور ان کا لحاظ نہ رکھیں زندگی کا چرچہ چل ہی نہیں سکتا۔ ادب اور آرٹ، فرصت و صحت اور دماغی سکون کے مشغلے ہیں۔ اگر انسان کو یہ چیزیں نصیب نہ ہوں اور وہ ہر وقت بیماری کے چکر میں پڑا رہے تو ان کی طرف توجہ ہی نہیں کر سکتا۔ مانا تم یا تمھاری طرح چند اور خوش نصیب لوگ ایسے ہیں جن کو بغیر محنت کے یہ چیزیں حاصل ہیں اور وہ اپنے نفاست پسند جذبات کی دنیا میں رہ کر اپنا دل بھلا سکتے ہیں۔ لیکن ننانوے فی صدی بلکہ اس سے بھی زیادہ لوگوں کے لئے زندگی کا یہ فلسفہ کیسے کام دیگا؟ اور پھر وہ خوش نصیبی بھی کس کام کی جس کے چاروں طرف افلاس اور غربت کے منظر ہوں جیسے کوئی شخص سمندر کے کنارے پڑھکھک محتاج اور بیکس ساقیوں کو ڈوبتا دیکھے اور بانسری بجا کر اپنا دل خوش کر لے؟ ڈاکٹر عادتاً کم گو آدمی تھا اور

جذبات کی تشہیر نہ کرنا تھا۔ لیکن کبھی کبھی اپنے خاص دوستوں کے سامنے جن میں اسے دلچسپی ہوتی تھی وہ ان بے چین خیالات کو بے نقاب کر دیتا تھا جو اس کے دل میں طوفان پار کھتے تھے۔ اس کی صحبت میں بدھ کو پہلی مرتبہ اندازہ ہوا کہ دنیا کی مصیبتوں اور خرابیوں کو آنکھیں کھول کر دیکھنا اور ان کو رفع کرنے کی فکر کرنا بھی انسان کا فرض ہے۔ شاعرانہ نفس پرستی کے بجائے اسے خدمت کے نصب العین کی جھلک دکھائی دی۔ اس نے کہا۔

”میں بھی تمھارے کام میں مدد کر دوں گا۔ تم بہت مصروف آدمی ہو۔ بغیر اپنے کام کا حرج کسے تم سارے شہر کی چھان بین نہیں کر سکتے۔ اس میں سے کچھ کام مجھے دے دو۔ تمہیں جو معلومات درکار ہیں میں انھیں ہتیا کر کے تمھارے سپرد کر دوں گا“ اور اس نے نہ صرف خود ایسا کیا بلکہ مقامی مدرسوں سے چند ایسے طالب علم اپنے ساتھ لئے جنھیں اس کام سے دل چسپی تھی اور چند ہی روز میں تمام کام پورا کر کے اس کی رپورٹ ڈاکٹر کے سپرد کر دی اور اپنے ساتھیوں کو اس کے سامنے پیش کر کے کہا کہ جو کچھ کیا ہے ان لوگوں نے کیا ہے۔ ڈاکٹر نے ان کی بہت ہمت بڑھائی اور ان سے کہا کہ ”اپنے وطن کی یہ ایک بڑی خدمت ہے کہ اسے رہنے کے قابل بنایا جائے۔ اگر تم لوگ میری مدد کرو گے تو امید ہے کہ میں بہت جلد کامیابی ہوگی“ چنانچہ ایک ہی مہینے میں اس نے قصبے کے متعلق ہر قسم کے ضروری اعداد

۴۴
 شمار جمع کر لئے۔ جہاں جہاں بیماریوں کے مرکز تھے ان کا معائنہ کیا اور اپنی
 پُر جو ش جماعت کی مدد سے قصبے کا ایک بڑا نقشہ تیار کیا جس میں نہ صرف
 یہ تمام مقامات دکھائے بلکہ یہ بھی ظاہر کیا کہ قصبے کی صحت کو درست کرنے
 کے لئے کیا تبدیلیاں ضروری ہیں۔

(۵)

اب کیا رہا ہے اب تو میدان مار لیا۔ شہر کا بولتا ہوا نقشہ تیار ہو گیا ہے
 اور اگر کوئی عقل سے ایسا بے بہرہ ہو کہ اسے ایسی صافتا چیز بھی سمجھ میں آئے
 تو بیماریوں کے پرانے اعداد و شمار موجود ہیں۔ ان اٹل دلیلوں کے سامنے
 کسی کی کیا چل سکتی ہے؟ کمیٹی والوں کو اب ہاتھ پاؤں ہلانے پڑیں گے۔
 اور کیوں نہ ہلائیں گے؟ آخر وہ بھی تو انسان ہیں، ان میں بھی انسانی
 ہمدردی ہے اور خود ان کو اسی شہر میں رہنا ہے۔ ان لوگوں کو قائل
 کرنا کھلے دروازہ کا کھولنا ہے۔ ضرور کھل جائے گا۔ کیا امر مانع ہو سکتا ہے؟
 نوجوان، نا تجربہ کار ڈاکٹر کے ذہن میں اسی قسم کے خیالات گھوم رہے تھے۔
 لیکن اس بنی بنائی اسکیم کو کس کے پاس لے جائے؟ بہتر یہی ہو گا کہ شہر کے
 سرکاری ڈاکٹر بشن چند کو اس کام میں شریک کیا جائے۔ ان کا لوگوں پر
 اثر ہے اور پھر دراصل یہ کام انھیں کا ہے میں تو گویا خواہ مخواہ دخل دے
 رہا ہوں۔ ہاں وہ مجھ سے اسپتال کے معاملہ میں ذرا ناراض ہو گئے تھے

اور بعد میں بھی ایک دو مرتبہ ملاقات ہوئی تو وہ کشیدہ اور ناخوش معلوم ہونے لگے۔ مگر انہیں بڑے معاملے میں جہاں ہزاروں ہندوگانِ خدا کی محبت اور ندرستی کا معاملہ ہے میں اپنی ذرا سی ذاتی رنجش کو کیوں دخل دوں؟ غور اور خود پسندی کو خیر باد کہہ کر کام کرنا چاہیے ورنہ کام نہیں چلے گا۔ اور اصل چیز تو کام ہے۔ انسان تو محض ایک وقتی آئینہ کار ہے جو اس کو انجام دیتا ہے اور ختم ہو جاتا ہے۔ مجھے یقین ہے کہ جب ڈاکٹر بشن چند معاملے کی سنجیدگی اور اہمیت کا اندازہ کریں گے تو وہ بھی ذرا سی پر خاش بھول جائیں گے (اچھا جاؤ ان سے ملو اگر مان جائیں اور مدد دینے پر راضی ہو جائیں تو چشم روشن دل باشد۔ ورنہ تمھاری عقل اور تجربے میں کچھ اضافہ ہی ہوگا!) انھیں باتوں کو سوچنا ہوا وہ ایک روز اپنے ہم پیشہ ڈاکٹر کے یہاں پہنچا۔ شام کا وقت تھا وہ اپنے سرکاری مکان کے باہر بیٹھے ہوئے چند دوستوں سے بات چیت کر رہے تھے۔ خلاف توقع ان کو آتا دیکھ کر سب خاموش ہو گئے۔ اس طرح جیسے لوگ کسی ناگوار مدخلت کی وجہ سے ہو جاتے ہیں۔ وہ یہ بھی کہ اتفاق سے اس وقت ڈاکٹر صاحب اپنے حواریوں کے ساتھ انھیں کے متعلق گفتگو کر رہے تھے۔ کچھ تو وہ ان کی ابتدائی حماقت اور ناتجربگی پر ناراض تھے اور کچھ گزشتہ چند ماہ میں لوگوں کے لگانے بٹھانے سے اور زیادہ ناراض ہو گئے تھے۔ ان کا عندیہ دیکھ کر لوگ انھیں خوش کرنے کے

۴۶
 لئے ان کی بُرائیاں کیا کرتے تھے۔ وہ ڈاکٹر تھوڑا ہی ہے وہ تواناڑی ٹریگر
 ہے معمولی معمولی بیماریوں کی دوا میں بھی نہیں آتیں۔ کسی کو کم دیا کہ ورزش
 کی ضرورت ہے، کسی کو تازہ ہوا پر ٹال دیا۔ جیسے کوئی شخص ہوا کھانے سے
 اچھا ہو سکتا ہو! کسی کو کم دیا مکان صاف رکھو۔ بیماری جاتی رہے گی۔ بات
 کرنے کا سلیقہ نہیں۔ جاہلوں اور کمینوں میں رہ کر بھی سے اس طرح بات
 کرنے کی عادت ہو گئی ہے۔ جیسے اپنے سے کم درجے کے لوگوں سے بات
 کرتے ہیں۔ اگر کوئی اس کی بات نہ مانے تو اُسے ڈانٹ دیتا ہے اور ہر
 بات میں دخل دینے کا، پوچھ گچھ کرنے کا مرض ہے معلوم نہیں کس خاندان کا
 آدمی ہے۔ اسی طرح اکثر باتیں ہو کر ہیں۔ کچھ بھی یہی سلسلہ چلا ہوا تھا۔
 ایک صاحب ایک نئی خبر لائے تھے کہ چند روز ہوئے ہیں نے مدرسے کے
 چند لڑکوں کو شہر میں بے کار گھومتے ہوئے دیکھا ان میں میرا لڑکا بھی تھا۔
 جب میں نے اسے گھر پر ڈانٹا کہ تو کیوں خدائی خوار گدی سے سوار پھر رہا ہے
 تو اس نے جواب دیا کہ ہم تو شہر کا نقشہ تیار کر رہے ہیں۔ میں نے پوچھا وہ
 کیا کہنے لگا ہمارے ڈاکٹر نے ہمیں سمجھایا تھا کہ شہر کی حالت اچھی نہیں
 لوگوں کی صحت خراب ہوتی جاتی ہے اس کی روک تھام کرنی چاہیے
 اور معلوم کرنا چاہیے کہ کیوں ایسا ہے چنانچہ ہم نے ایک ٹولی بنائی ہے
 اور ہم ہر محلے کا معائنہ کرتے ہیں۔ اس کی رپورٹ لکھتے ہیں اور اسے ڈاکٹر

۴۷
صاحب کے پاس لے جاتے ہیں۔ انہوں نے شہر کا ایک بہت بڑا نقشہ
تیار کیا ہے۔ میں نے اس کی یہ باتیں سُن کر اس سے صاف صاف کہہ دیا کہ
خبردار جو تو کبھی ان لڑکوں کے ساتھ گیا۔ ان کا اور اس ڈاکٹر کا دل غریب
ہے۔ میں اپنے لڑکے کو صفائی کا داروغہ بنانا نہیں چاہتا۔ مگر وہ بڑبڑاتا ہوا
باہر چلا گیا کہ اس میں کیا بُرائی ہے یہ تو اپنے قبضے کی خدمت ہے جو سب
کو کرنی چاہیئے..... اس خوفناک خبر پر اسے زنی ہو رہی تھی کہ اہلی مجرم
خود ہی وہاں آ پہنچا اور اتفاق کی خوبی کہ ڈاکٹر بشن چند کو جن کی دینی ہوتی تھی
اس ذکر سے مشتعل ہو گئی تھی مقابلے کے لیے بالکل تیار پایا۔

علی حسین کو خوش اسلوبی کے ساتھ معاملہ پیش کرنا نہیں آتا تھا۔
چاہیئے تھا کہ پہلے ادھر ادھر کی باتیں کر کے بشن چند کو ہوا کرنا۔ اوپر سے
دل سے پھیلی جھڑپ کی معافی مانگنا۔ ان کی قابلیت کی تعریف اور نیک نامی
تذکرہ کرنا۔ مگر بجائے اس کے، ڈاکٹر صاحب، مجھے آپ سے تخلیق میں کچھ
باتیں کرنی ہیں۔ اگر آپ کو چند منٹ کی فرصت ہو، (صاف گوئی کے
معنی ہیں کہ ہتھوڑے کی چوٹ ماری جائے!) انکار تو کیسے کر لے ایک ٹی کڑ
کی درخواست تھی اگرچہ ڈاکٹر تیلیوں والا تھا۔ اٹھکر اندر کمرے میں چلا بیٹھے۔
”فریاضے“۔ میں اس وقت ایک خاص غرض سے آیا ہوں اور مجھے امید ہے
کہ آپ اس میں چہرہ بردار رہیں گے۔ کیونکہ یہ سارے شہر کے فائدے کا کام

ہے اور ہم سب کا فرض ہے کہ اس میں ہاتھ بٹایں، ”نہایت سردہری سے“
 ”سنا بیٹے کو کیا کام ہے“ علی حسین نے اپنے بیگ سے کچھ کاغذات اور ایک
 نقشہ نکالا۔ ”ان پر ذرا نظر ڈال لیجئے۔ میں اس قصبے کی صحت اور بیماری
 اور لوگوں کی بود و باش اور محلوں کی صفائی کے متعلق چند ہفتے سے تحقیقات
 کرتا رہا ہوں اور اس کے نتائج ان کاغذات پر درج ہیں اور اس نقشے
 کی شکل میں بھی موجود ہیں۔ ان کو دیکھ کر آپ کو اندازہ ہو جائیگا کہ قصبے
 کی حالت کیا ہے اور اگر سبب جلد نذرک نہ کیا گیا تو حالت بد سے بدتر
 ہو جائے گی، سنگتی ہوی آگ پر مٹی کے تیل چھڑکنے کا بیڑہ دیکھا ہے؟
 وہی ہوا۔ (غصے میں چیخ کر) میں پوچھ سکتا ہوں کہ آپ کو شہر کی حالت
 کیا مطلب۔ آپ شہر کے اندیشے سے کیوں ڈبلے۔ آپ ان معاملات
 میں دخل و مداخلت کرنے والے کون ہوتے ہیں۔ شہر کی جو کچھ حالت ہے،
 مجھے معلوم ہے میں آپ کی امداد کا محتاج نہیں ہوں۔ چار دن آپ کو آسے
 ہوئے اور آپ نے سب تحقیقات کر ڈالی! سن لیجئے کہ اس شہر کی
 صحت کا ذمہ دار ہیں ہوں اور میں اس بات کا روادار نہیں کہ دوسرا
 شخص اس میں اپنی ٹانگ اڑائے، علی حسین میں تجربہ اور نبھاؤ کا سبق
 ضرور کم تھا۔ لیکن اس کا دل بہت بڑا تھا۔ اس میں تنگی اور خود غرضی کا گزر
 نہ تھا۔ وہ کام میں دلچسپی رکھتا تھا، اپنی ذاتی شان کی طرف سے

بے پروا تھا۔ بہت دھیسے اور سنجیدہ لگے ہیں اس نے جواب دیا:-

”ڈاکٹر صاحب، آپ بے شک مجھ سے زیادہ واقف اور تجربہ کار ہیں اس لیے میں ان تمام چیزوں کو آپ کے پاس لایا ہوں کہ آپ کو اپنے کام میں ان سے مدد ملے۔ ممکن ہے آپ مجھ سے ذاتی طور پر کسی وجہ سے ناراض ہوں لیکن یہ صحت عامہ کا معاملہ ہے۔ اس میں ذاتی رنجش کو دخل نہ دیجئے۔ میں اس کام کے سلسلے میں کوئی ذاتی شہرت یا اعتراف نہیں چاہتا۔ اصل مقصد یہ ہے کہ کام ہو جائے خواہ اسے ایک آدمی کرے یا دوسرا۔ آپ کو ایسے اختیارات اور سولینڈر حاصل ہیں کہ آپ اسے آسانی سے کر سکتے ہیں۔ میں نہیں کر سکتا۔ میں صرف یہ چاہتا ہوں کہ آپ مجھ سے وعدہ کر لیں کہ ان کاغذات کا غور سے مطالعہ کر کے مناسب کارروائی کریں گے۔ اس کے سوا میری کوئی خواہش نہیں (مسکرا کر) میں آپ کے اختیارات اور فرائض میں دخل درمقولات کرنا نہیں چاہتا۔“

بحث میں ہارنا ہمیشہ غصہ کو تیز کر دیتا ہے۔ خصوصاً ایسی حالت میں کہ مخالف مناسبت اور صلح جوئی کی باتیں کر رہا ہو اور خود کوئی دند اس شکن دہلے یا جواب نہ سونجھے۔ چنانچہ پچارے بشن چند نے ہی طریقہ اختیار کیا۔ آپ میرا وقت ضائع نہ کیجئے۔ میں کوئی وعدہ کرنے کو تیار نہیں ہوں۔ مجھے آپ کے سب حالات اچھی طرح معلوم ہیں۔ آپ میری بیخ کنی کی فکر

ہیں ہیں۔ اسی وجہ سے آپ نے خفیہ خفیہ بغیر میری اجازت کے یہ جھوٹے
 اعداد و شمار جمع کئے ہیں۔ اسی وجہ سے آپ نے آتے ہی میرے انتظام میں
 نفیس مکان شروع کیا تھا۔ احسان ماننا اسی کو کہتے ہیں کہ میں نے آپ کو
 اسپتال میں کام کرنے کا موقع دیا اور آپ نے فوراً میری مخالفت شروع
 کر دی۔ آپ مجھے دھوکہ نہیں دے سکتے۔ لے جائیے اپنے کاغذات
 اور جھوٹے اٹھیں آگ میں۔ میں آپ کو شہر کے معاملات میں
 دخل نہ دینے دوں گا۔“

علی حسین یہ گفتگو سن کر سچکے ہیں آگیا۔ اس کو یقین نہیں آتا تھا کہ
 کوئی شخص اس طرح اپنی آنکھیں بند کر کے انصاف کا خون کر سکتا ہے۔ اس
 نے بھی جان بوجھ کر ان کے ساتھ بُرائی نہیں کی تھی لیکن وہ اس کی
 مخالفت میں اس سے بات بھی کرنے کے روادار نہیں۔ اس نے پھر ایک
 مرتبہ اسی دھمکے لہجے میں پوچھا اور اس کی آنکھیں ان کے چہرے پر گڑی
 ہوئی تھیں گویا دل کی اصلی بات کھود کر باہر نکال لیں گی: ”آپ ان
 کاغذات کے دیکھنے کے لیے بھی تیار نہیں؟“ لبش چند کا چہرہ متغیر تھا اور
 دل شکست کے احساس سے ڈالواں ڈول۔ لیکن انسان قدرتا ہار ماننے
 سے کتراتا اور جھوٹی کامیابی کو صداقت پر ترجیح دیتا ہے۔ اپنے اندرونی احسا
 شکست کو دبائے کے لئے انھوں نے بہت بلند آواز سے جواب دیا۔

”نہیں، ہرگز نہیں“ ”نہیں؟ تو اب؟“ کچھ ہوا اس کا خمیازہ آپ کے سر پر
 میں نے اپنی طرف سے محبت پوری کر لی۔ مگر آپ کی آنکھوں پر پٹی بندھی ہو
 ہے۔ آپ کو کچھ دکھائی نہیں دیتا اور جو شخص اپنا فرض پورا نہ کرے اور دوسرے
 کے یاد دلانے پر برا فروختہ ہو جیسے اس کے ساتھ کوئی ہمدردی نہیں۔
 سن لیجئے آج سے میری اور آپ کی لڑائی ہے۔ اس قصے کی درستی تو ہو کر
 رہے گی۔ آپ جو کچھ کر سکیں کر لیجئے اور مجھ سے بھی جو کچھ ہوگا میں کر دوں گا۔
 مجھے خطرناک لڑنے کا شوق نہیں، لیکن آپ نے میرے اندر کسی سہمنے ہوئے
 بھوت کو جگا دیا ہے۔ آپ اس سے خبردار رہیں، یہ کہہ کر بغیر جواب کا انتظار
 کئے اس نے اپنا بیگ اٹھایا اور کمرے سے نکل کر بشن چپ کے دوستوں کے
 بیچ میں سے ہوتا اور ان کے گھور کا جواب کڑی نگاہوں سے دیتا چلا گیا۔
 اور پھر سست سست باتیں ڈاکٹر صاحب کی زبان پر آئیکے لیے بیچ و تاب
 کھا رہی تھیں وہ انہوں نے باہر آ کر اپنے دوستوں کو سنائیں کہ میں نے
 اسے یوں ڈانٹا اور یوں قائل کیا۔ مگر کہ بعد از جنگ یاد آید ہر کلمہ دوں باہر زب
 اکثر لوگ شکست کھا کر ہمت ہار بیٹھتے ہیں۔ لیکن بعض ایسے بچلے
 بھی ہوتے ہیں جن کا ذوق گناہ سزا کے ساتھ بڑھتا ہے۔ یہ ڈاکٹر بھی انہیں
 لوگوں میں سے تھا۔ چوٹ کھا کر رونا اور ہار کر بھاگنا اس نے سیکھا ہی نہ تھا۔
 یہاں سے ”فارغ“ ہو کر اس نے تھمیلدار صاحب کی طرف رخ کیا۔ اسے

پہلی ملاقات یا دہتی لیکن اس نے سوچا کہ ایما ندراری کا تقاضا یہ ہے کہ ایک دفعہ اور انہیں فرض کی طرف توجہ دلائے۔ لیکن تھیلدار صاحب نے اسے جسنے ہی نہیں دیا۔ وہ معاملے کی سن گُن پانچکے تھے۔ جیسے ہی اس نے یہ ذکر اٹھایا انہوں نے صاف کہہ دیا: ”معاف کیجئے مجھے ان جھگڑوں کے سننے کی فرصت نہیں۔ میرا کام شہر میں امن و امان قائم رکھنا اور سرکاری احکام کی تعمیل کرنا ہے۔ غلاظت کے ٹوکے ڈھونا نہیں اور میں تو آپ کو بھی یہی مشورہ دوں گا کہ اپنے کام سے کام رکھئے اور خواہ مخواہ کے جھگڑوں میں نہ بڑے،“ اور قبل اس کے کہ وہ کوئی جواب دے سکے انہوں نے فراہم مصلحت سمجھی اور خود ہی اٹھکر باہر چلے گئے! واقعات صاف گو اور اکھر آدمی سے پرہیز کرنا چاہیے نہ معلوم کیا کہہ بیٹھے کیا کرتے تھے اور ہماری عافیت میں خلل ڈال دے..... ان تلخ تجربوں نے اس کی آنکھیں کسی قدر کھلدی تھیں۔ مگر انام حجت کے لئے اس نے شہر کے کئی اور سربر آوردہ لوگوں سے ملاقات کی۔ ان کے جواب کا انداز مختلف تھا لیکن نتیجہ ایک ہی۔ ان میں سے کوئی شخص شہر کی بسودی کے لئے ذرا سی رحمت اٹھانے کو بھی آمادہ نہ ہوا۔ اصلاح اور صفائی اور حفظانِ صحت بہت اچھی چیزیں ہیں لیکن دیر یا میں رہے مگر مجھ سے بیز رکھنا کون ہی دانائی ہے اور یہ خبر چند ہی روز میں عام ہو گئی تھی کہ ڈاکٹر علی حسین نے شہر کے مگر چھوں کو اپنا مخالف بنالیا ہے۔ کسی

کہا بغیر حکام شہر کی مدد سے یہ کام ناممکن ہے آپ اس پر اپنا وقت اور توجہ کریں
 ضائع کرتے ہیں۔ کسی کے کہا کہ جو بات ہمیشہ سے ہوتی آئی ہے اس کو
 بدلنے کی کوشش کرنا قدرت کے خلاف جنگ کرنا ہے۔ اگر مصلحت الہی
 یہ ہوتی کہ کریم نگر میں بیماریاں اور وبایں نہ آنے پائیں تو خدا بغیر ان کی مدد کے
 بھی یہ کام کر سکتا ہے۔ ایسے لوگوں کو یہ کون کہے کہ خدا کی عادت نہیں
 کہ ہاتھ پاؤں والے اپاچوں کی خدمت گزار کرے اور یہ کون بتلائے
 کہ یورپ اور امریکہ کے اکثر ملکوں میں بہت سی بیماریاں اور وباؤں کو انسان
 نے اپنی کوشش سے زیر کر لیا ہے؟ (اور بتائے بھی تو کیا فائدہ؟) ابھی
 صاحب نے جو عقل کی انتہائی پختگی کو پہنچ چکے تھے اور دنیا کی حقیقت کو پہچاننے
 اور اسے بابا کا جال جاننے تھے۔ ڈاکٹر صاحب کو یہ سمجھا کر تسلی دی۔ سنئے
 اول تو انسان کے لئے ہاتھ پاؤں پلانا ہی ایک فعل عبت ہے۔ انسان
 کی تمام کوشش ایسی ہے جیسے کوئی کبھی شہر میں گر کر ہاتھ پاؤں مارے۔
 وہ جس قدر زیادہ اضطراب اور تیزی کے ساتھ چمکے کھائے گی اسی قدر
 زیادہ گرفتار ہوتی جائے گی اور بہت جلد اس کی حرکات ہمیشہ کے لئے
 بند ہو جائیں گی۔ اہل عقل مندی یہی ہے کہ آدمی پانی کی دھار کے ساتھ
 جہاں تک ممکن ہو، خاموش رہے جس و حرکت نہنا چلا جائے اور پھر اس
 قبضے کے لوگ تو اس قابل ہی نہیں کہ کوئی ان کے لئے دوسرا روٹنا بھر

کی مخالفت مول نے۔ یقین جانئے اگر آپ ان کے لئے جنت کے محل لاکھ کھڑے کر دیں تب بھی یہ آپکا احسان نہ پائیں گے اور پانچ دس برس کے اندر ان محلوں کو بھی ایسا ہی غلاطت کا گھر بنا دیں گے، ڈاکٹر نے یہ فلسفہ زندگی پہلے نہ سنا تھا کیونکہ یوں تو یہ بہت سے لوگوں کے دل و دماغ پر مسلط ہونا ہے لیکن زبان پر کم آتا ہے۔ کیونکہ زبان کا سب سے بڑا کام یہی ہے کہ جہاں ناک ہو سکے نہ صرف دوسروں کو بلکہ خود کو بھی دھوکہ دیتی رہے۔ جب انھوں نے کسی قدر جھوٹکا ہو کر پوچھا کہ اگر کسی کی فطرت ہی کا یہ تقاضا ہو کہ وہ محنت اور جدوجہد کرے اور نہ صرف اپنے بلکہ دوسروں کے لئے بھی اپنی جان کھپائے تو انھوں نے اس کا یہ خوبصورت جواب دیا کہ اگر کسی کی فطرت کا یہ تقاضا ہو کہ وہ خود کشی کرے یا قتل کرے تو؟ یہ جواب اس قدر دند اٹکن تھا کہ بے چارے ڈاکٹر کو اس کا کچھ جواب نہ سوچھا اور وہ لوگوں کی ذہنیت پر افسردگی کے ساتھ غور کرنا لوٹ آیا۔

اب بھی اگر ڈاکٹر میں سمجھداری اور صحت اندیشی آگئی ہوتی تو وہ اس منصوبے سے باز آ جانا اور پیچھے لیتا کہ چھلاووں کے پیچھے بھاگنے سے کیا فائدہ؟ لیکن اس کی طبیعت میں فولاد کا عنصر زیادہ تھا اور اس کو اس ارادے سے ہٹانا محال۔ اس نے ابلی مرتبہ یہ کوشش کی کہ کسی طرح یہ سوال کیبٹی کے سامنے پیش ہوتا کہ کم از کم لوگوں کو حقیقت حال معلوم

ہو جائے۔ شاید کچھ خدا کے بندے ایسے نکل آئیں جو جان بوجھ کر نہر کھا پسند نہ کریں۔ اس کے دوست سیٹھ صاحب جو کمیٹی کے ممبر بھی تھے اس معاملہ کو پیش کرنے کے لئے راضی ہو گئے۔ ان کے دل میں یہ کھٹکا ضرور تھا کہ یہ پہل منہ سے نہیں چڑھے گی۔ لیکن انھیں ڈاکٹر کی خاطر بہت عزیز تھی۔ ایک جلسے میں انھوں نے شہر کی خراب حالت کی طرف توجہ دلائی اور جس طرح ڈاکٹر نے ان کو سمجھا دیا تھا اس کے خطرات سے ممبروں کو آگاہ کیا۔ لیکن کمیٹی کے مفذرار اکین نے ان کی مدلل تقریر کو سنسی میں اڑا دیا اور کہا کہ۔ آپ نے کوئی ہول ناک خواب دیکھا ہو گا۔ ڈاکٹر بشن چند جو شہر کے محافظ ہیں بالکل مطمئن ہیں۔ ہم سب لوگ یہیں رہتے ہیں۔ ہمیں کبھی یہ خوف ناک جن اور بھوت نظر نہیں پڑے۔ جن سے آپ ہمیں ڈراتے ہیں۔ تھیلدار صاحب نے مسکرا کر صاف صاف کہا کہ یہ معلوم ہوتا ہے کہ آپ کو اس نئے خطی ڈاکٹر نے پیڑ پٹھا دی ہے۔ اس پر سیٹھ صاحب جو ذرا آزاد طبیعت آدمی تھے کسی قدر گرم ہوئے اور انھوں نے ڈاکٹر کی قابلیت اور خلوص کی تعریف کی۔ لیکن اکیلا چنا چھاڑ کیا پھوڑے گا۔ انھیں یہ محسوس ہوا کہ بعض خاموش ممبران کے ہم خیال ہیں لیکن انھیں یہ بہت نہ ہوئی کہ ان بڑے دھانوں کی توپوں کے سامنے اپنا منہ کھولتے۔ جلسہ پیچہ دروغی، تمام ہوا۔ اور کمیٹی کا روپیہ مجبوزانہ تجاویز کی نذر ہونے سے بچ گیا۔

ڈاکٹر کی چھوٹی سی جماعت جس میں علاوہ سید محمد سینیہ صاحب اور اسکول کے طلبہ کے شہر کے چند اور لوگ بھی شامل ہو گئے تھے۔ ان تمام حالات سے باخبر تھی۔ ان پر ڈاکٹر کے خیالات کا اس قدر گہرا اثر پڑا تھا کہ انہیں یہ ساری اندھی مخالفت اور رخنہ اندازی بہت گراں گزری اور یہ فکر لاحق ہوئی کہ کسی طرح اس کام کو شروع کیا جائے۔ چنانچہ ایک روز سید محمد اور چند جو مشیلے طلبہ نے آپس میں مشورہ کیا اور ڈاکٹر کے سامنے اپنی یہ تجویز پیش کی کہ صفائی اور حفظان صحت کا کام چھوٹے پیمانے پر کسی ایک محلے میں شروع کر دیا جائے اور ساتھ ہی یہ کہا کہ اس کے لئے سب سے زیادہ موزوں جگہ تیلیوں کا محلہ ہے جہاں آپ کا بہت اثر ہے اور کام کرنے کی کافی گنجائش ہے۔ اندھے کو کیا چاہیے؟ دو آنکھیں۔ ڈاکٹر نے ان کی اس تجویز کو منظور کیا۔ اسے بہت خوشی ہوئی کہ اس کے خیالات کا بیج ایسی زرخیز زمین میں پڑا۔ اس کے نوجوان ساتھی یوں خوش تھے کہ انہیں ایک کھجپا اور مفید مشغلہ ہاتھ آیا۔ اس نے اس کام کو ہمیشہ ان کے سامنے اسی صورت سے پیش کیا تھا۔ گو زیادہ ایک اسکا بٹنگاں کا کھیل ہو مگر اس کے معمولی کھیلوں سے بہت زیادہ مفید اور جرأت آزاں کھیل۔ اب سوال یہ درپیش ہوا کہ اس کام کے لئے روپیہ کہاں سے آئے۔ دماغ اور نظام

کی صلاحیت ڈاکٹر ہیں کم نہ تھی بہت، جوش اور ہاتھ پاؤں اس کے ساتھیوں
 کے پاس موجود تھے۔ لیکن روپیہ اس کے پاس تو تھا ہی نہیں اور ان کے
 پاس بہت کم تھا اس موقع پر پچیس ٹھکڑے صاحب کام آئے جب انھیں یہ معلوم ہوا کہ
 اس قسم کی تجویز ہو رہی ہے تو انھوں نے خود ڈاکٹر کے پاس جا کر ایک ہزار کے
 نوٹ اس کے سپرد کر دیئے اور کہا کہ تم نے مجھ پر اس قدر بڑا احسان کیا ہے کہ
 یہ رقم اس کا سال بھر کا سود بھی نہیں۔ اگر تمہیں اور ضرورت ہو تو بغیر تکلف اور
 منگوائی کے مجھ سے لے لینا۔ اس چندرے سے ان لوگوں کی تہنیں بہت
 بڑھ گئیں۔ کچھ رقم انھوں نے خاموشی سے خزانے اپنے حلقے سے جمع کی
 اور روپیہ کی طرف سے مطمئن ہو کر کام کی طرف متوجہ ہوئے۔

ڈاکٹر کا اثر محلے والوں پر بہت کافی تھا۔ شاید ہی کوئی گھرا ہوا
 جہاں اس نے کسی کا علاج نہ کیا ہو اور اکثر بغیر فیس کے۔ خلوص کا اثر جاڑے
 کی دھوپ کی طرح لوگوں کے دل میں سرایت کر جاتا ہے۔ اس نے محلے کے
 تین چار بڑے بڑے مڑھوں کو بلا کر ساری تجویز انھیں سمجھائی اور کہا کہ ہم سب
 ہیں کہ تمہارے محلے کو شہر بھر میں سب سے زیادہ صاف اور ہوا دار اور صحت
 بخش محلہ بنا دیں۔ وہ لوگوں سے ہمیشہ اس طرح باتیں کرتا تھا جیسے کوئی شخص اپنے
 برابر والے سے باتیں کرے۔ بڑے آدمیوں کے ساتھ وہ چھوٹی خوشامد اور
 خاکساری نہ برتتا تھا اور غریبوں پر رعب نہ جھاتا تھا۔ اس کی گفتگو میں

نہ تصنع تھا، نہ اپنی بڑائی کا اظہار، نہ یہ جیسے کوئی شخص بچوں اور بے وقوفوں کو کوئی بات سمجھانے کے لئے اپنی اہلی سطح سے اتر کر باتیں کرتا ہو۔ سننے والے کو محض یہ خیال ہوتا تھا کہ یہ ایک ایسا معاملہ ہے جس کے متعلق یہ شخص زیادہ جانتا ہے اور مجھے اپنا نقطہ نظر سمجھا رہا ہے۔ اگر کسی اور معاملے کے متعلق مجھے زیادہ واقفیت ہو اور میں اسے کچھ سمجھاؤں تو یہ میری بات کو توجہ سے سننے گا۔ اس لئے وہ اس کی باتیں غور سے سننے لگے اور اس کے غلوں اور کھڑے پن کی وجہ سے انھیں منظور کر لیتے تھے۔ اور اب تو ان میں سے تقریباً ہر ایک کی گردن اس کے احسان کے بوجھ سے دبی ہوئی تھی۔ انھوں نے جلد ہی اپنی ہچانکت کا جلسہ کیا اور وہاں یہ بات طے پا گئی کہ ہر طرح سے ڈاکٹر کی مدد کی جائے اور اس کے حکم پر عمل کیا جائے۔ بلکہ انھوں نے یہ تجویز بھی پاس کر دی کہ ہر گھر پر ایک روپیہ میسنے کا ٹیکس لگا دیا جائے تاکہ اس سے خرچ پورا ہو سکے۔ چنانچہ کام بہت زور شور سے شروع ہوا۔ ڈاکٹر اور مزید کے طلبہ اپنی اپنی فرصت کے وقت میں اور محلے والے باری باری اور مزدور روزمرہ ڈاکٹر کی ہدایت کے مطابق کام کرتے۔ کنوؤں کی صفائی کی گئی۔ پانی کا بہاؤ درست کیا گیا۔ نالیاں بنائی گئیں۔ گڑھے بھرے گئے۔ محلے کے ایک سرے پر کچھ کھلی جگہ پڑی تھی جہاں برسات کے پانی کی ایک تلمچہ تھی اس کو پر کر کے میدان کو ہموار کیا گیا تاکہ محلے کے بچے وہاں تازہ ہوا میں کھیل

کو دیکھیں اور شام کو مرد اور عورتیں بھی فرصت کے وقت وہاں آجایا کریں۔ اس کے ساتھ ہی ساتھ ڈاکٹر نے یہ کوشش کی کہ کھانے پینے کی چیزوں کی نگہداشت کا کچھ انتظام ہوتا کہ کئی سڑی اور خراب چیزیں بکنے نہ پائیں اور ہر چیز کبھی وغیرہ کی غلاطی اور تقویٰ اثرات سے محفوظ رہے۔ اس کوشش میں اسے بہت دقت اٹھانی پڑی۔ سڑکوں کا صاف کر دینا آسان ہے مگر دلوں کا صاف کرنا مشکل ہے، دماغوں کے جانے لینا مشکل ہے، عمر بھر کی عاداتیں دور کرنا مشکل ہے۔ پھر یہ کہ لوگ ہر کام کو مشین کی طرح انجام نہیں دے سکتے۔ ان کو باتیں بتانے اور سمجھانے کی ضرورت ہے چنانچہ اس نے اس صورت حال کی اصلاح کے لئے اپنے ساتھیوں کی مدد سے ایک چھوٹا سائنٹ اسکول جاری کیا جہاں وہ لوگوں کو نوشت و خواند نہیں سکھاتا تھا۔ بلکہ حفظانِ صحت کے اصول اور طریقے بتاتا تھا۔ تصویروں، شکلوں اور جڑیوں کے ذریعے انھیں دکھاتا تھا کہ کس طرح گندگی اور مختلف قسم کے جراثیم اور کیرے مکوڑوں کی بدولت بیماری پیدا ہوتی ہے اور پھیلی ہے اور لوگ کس طرح بہت حرج اٹھائے بغیر اپنے اپنے گھروں اور گلیوں کو پاک صاف رکھ سکتے ہیں، اپنے جسم کو تندرست اور طاقت ور بنا سکتے ہیں۔ اپنی روزمرہ کی غذا سے پورا فائدہ اٹھا سکتے ہیں۔ وہ ہر رات کو انھیں یہ باتیں بتاتا اور اس کے ہر جوش شاکر دیتے رہے پھر اور شام کے وقت ان غریب تیلیوں

اور مزدوروں کے گھروں پر جاتے اور ان سے ان امور کے متعلق بات چیت کرتے۔ جہاں کہیں گھروں میں یا گلیوں میں کوئی خرابی دیکھتے خود اس کی مرستی کے لئے کام کرنے کو تیار ہو جاتے۔ ان کی دیکھا دیکھی وہ لوگ بھی زیادہ محتاط ہو گئے اور اس تمام اہتمام کا نتیجہ یہ ہوا کہ چند ہی مہینے کے اندر ان کی بچاوت نے کئی نئے قاعدے پاس کر دیئے۔ مثلاً یہ کہ جو شخص اپنے مکان کا کوڑا یا غلامت گلیوں میں ڈالے اس پر جرمانہ ہوگا۔ محلے میں جتنی کھانے پینے کی دکانیں ہیں ان کے لئے لازم کر دیا گیا کہ وہ پھتوں اور جالی کی الماریوں کے ذریعے کھبوں وغیرہ سے چیزوں کی حفاظت کریں ورنہ دکانداروں کا حقہ پانی بند۔ چونکہ والے باہر سے آتے ہیں ان پر بھی یہی شرائط عائد کی گئیں ورنہ ان کا محلے میں گھسنا ممنوع! بچاوت کی طرف سے ایک کمیٹی بنائی گئی۔ جس کا کام یہ تھا کہ ہر ہفتے محلے کا دورہ کر کے دیکھے کہ ان تمام چیزوں کی پابندی ہوتی ہے یا نہیں۔ معلوم ہوتا تھا تمام لوگوں میں ایک نئی روح سرایت کر گئی ہے، ایک بڑے اور مشترک مقصد نے انہیں اپنی چھوٹی چھوٹی خود غرضیوں اور تنگدلی کی سطح سے اٹھا کر بلند کر دیا ہے۔ یہ نہیں کہ ان کام کرنے والوں کو ہمیشہ مطلع صاف ہی ملتا تھا۔ اکثر مشکلات پیش آتی تھیں رجب لوگوں کی زندگی کسی اعلیٰ نصب العین سے نا آشنا ہوتی ہے اور وہ اول اول اس کے ساتھ وابستگی پیدا کرتے ہیں تو ہر وقت کی احتیاط اور نفس کشی سے

طبیعت میں الجھن ہوتی ہے۔ پُرانی عادتیں عود کر آتی ہیں، لیکن ڈاکٹر کی اثر آفرین شخصیت اور لوگوں کے جوش کا یہ اثر تھا کہ وہ ان پابندیوں اور جبر یوں کا بُرا نہ مانتے تھے۔ جب انھیں کسی بات پر لوکا جاتا تو بھرپور باغ پا نہ ہوتے بلکہ آئندہ کو زیادہ احتیاط برتنے۔ (جب کسی پابندی کو اپنی طبیعت کا جز بنا لیا جائے تو رفتہ رفتہ نفس کشی میں اظہار خودی کا لطف آنے لگتا ہے اور انھیں پابندیوں کے اندر ایک نئی آزادی کا احساس پیدا ہوتا ہے جس کی چاشنی سے وہ پہلے نا آشنا تھے۔

ابھی پُر جہاد کا آغاز ہی تھا اور ڈاکٹر کو اس کے انتظامات میں اس درجہ انہماک کہ سر کھانے تک کی فرصت نہ تھی جو اس ایک اخبارچی مخالفت سے دوچار ہونا پڑا۔ ایک روز صبح کو اس کے یہاں نہ مہتر آیا نہ سفیر۔ خیر کچھ نظام ہو گیا۔ دس سکر دن اس لئے دریافت کر آیا تو دونوں نے انکار کر دیا کہ صاحب ہم آپ کے یہاں کام نہیں کر سکتے۔ اسے بڑا تعجب کہ میرا سلوک ان لوگوں سے ہمیشہ اچھا رہا۔ پھر یہ کیا حرکت؟ لیکن مصروفیت اس قدر کہ زیادہ پوچھ گچھ نہیں کر سکا۔ اپنے نوکر سے کہا کہ دوسرے مہتر اور سفیر کا انتظام کر لو لیکن اس کو ہدف سے سب جواب ملا۔ اس نے پریشان ہو کر اپنے آقا سے رپورٹ کی۔ معلوم کیا تو پتا چلا کہ اسپتال اور کمیٹی کے بعض ذیلی اثر صاحبان کی غنا ہے۔ ڈاکٹر بش چند کے کسی حواری نے بغیر ان کی اطلاع اور اشارے کے

سقفوں اور مہنتوں کو بلا کر فمائش کر دی تھی کہ خبردار جو علی حسین کے یہاں کام کیا اور چوں کہ وہ بے چارے سرکاری ڈاکٹر کے ماتحت ہوتے ہیں اور ان کا خیال تھا کہ انہیں کے ایما سے کہا گیا ہے اس لئے وہ مجبور ہو گئے۔ ڈاکٹر نے اس بات کا کسی سے ذکر نہیں کیا۔ خود اپنے نوکر کی مدد سے گھر کی صفائی اور پانی بھرنے کا کام شروع کر دیا اور ایک چھٹی کیٹی کے پر پر پینٹ کے نام لکھی کہ سقفوں اور مہنتوں نے میرے یہاں کام کرنے سے انکار کر دیا ہے چونکہ شہر کے تمام انتظامات کا تعلق آپ سے ہے اس لئے آپ اس کا تذکرہ کئے چاروں کے بعد ان کا جواب آیا کہ یہ آزادی کا زمانہ ہے کیٹی کسی کو نوکری کرنے پر مجبور نہیں کر سکتی۔ ڈاکٹر کے ہاتھ میں اس وقت ایک اثرا بڑا کام تھا کہ وہ اپنے ذاتی آرام اور آسائش کی خاطر ایک اور لڑائی مول لینے کے لئے تیار نہ تھا۔ چنانچہ اس وار پر بھی وہ چسپا رہا۔ لیکن چند ہی روز میں ان کے ساتھیوں کو معلوم ہو گیا کہ یہ صورت ہے۔ ایک سا روز تیسرے پہر کو کچھ دوست ملنے آئے تو دیکھا کونہ غومکان میں بھاڑ دے رہے ہیں۔ آئیں یہ کیسا؟ نوکر باہر کام کو گیا ہوا ہے میں نے کہا میں خود ہی کر لوں، مگر مہنتوں نہیں آیا، ہڑتال کر دی ہے۔ اسے اور اس کے ہم پیشہ لوگوں کو میری صورت پسند نہیں اس لئے گزشتہ دس روز سے کوئی میرے یہاں نہیں آتا ان لوگوں کو یہ سب بہت غصہ آیا۔ محلے کے دو تین آدمیوں نے جو کبھی روپئے

کے لالچ سے دوسرے کے یہاں صفائی کر کے اپنی ذات میں بٹہ نہ لگاتے نہایت اصرار کے ساتھ یہ خدمت اپنے ذمے لے لی۔ دو ڈاکٹر صاحب تھیں اور بہت سا کام کرنا ہے جو ہمارے لئے زیادہ ضروری ہے، اور سید محمد نے جاکر ڈاکٹر بشن چندر سے شکایت کی اور انھیں خوب ڈانٹا۔ وہ نے چارہ اس معاملے میں واقف بے قصور تھا اور اس نے فوراً اس شکایت کو دور کر دیا۔ رفتہ رفتہ محلے کی حالت میں بہت بڑا انقلاب ہو گیا اور دوسرے لوگوں کو بھی اس قلبِ ماہیت میں دل چسپی ہوئی۔ وہ آنے اور ان سے انتظامات کو عذر سے دیکھتے اور دل میں سوچتے کہ کاش ان کے یہاں بھی ایسا ہی ہوتا۔ لیکن چونکہ ان میں کوئی حرکت پیدا کرنے والا شخص موجود نہ تھا اس لئے وہ خیال خواہش کی حد سے آگے نہ بڑھا۔ مگر شہر کے حکام اور عائدین اب بھی زیادہ تر مخالف تھے۔ بعض تو ذاتی طور پر ناراض تھے اور بعض محض سنی سنائی باتوں پر ایمان لائے تھے پھر یہ کتنی بڑی مستقل وجہ شکایت کی تھی کہ اس نے جو کچھ کیا تھا اس میں ان کی امداد و ترسہ بہت سی شامل نہ تھی بعض کو یہ بھی احساس تھا کہ ہم نے اس کا ساتھ نہ دینے میں غلطی کی ہے اور چونکہ اتنی اخلاقی جرأت نہ تھی کہ اس غلطی کا اعتراف کرتے اس لئے یہ غصہ بھی ڈاکٹر ہی پر اتارتے تھے جب کوئی شخص نہیں بتا سکتے کہ تم غلطی پر ہو اور اتفاق سے اس کی بات صحیح ثابت

ہو جائے تو اس کا نتیجہ اکثر یہی ہوتا ہے! اس مخالفت کے اظہار کا انہیں آپ
اور موقع ملا جب ڈاکٹر نے دیکھا کہ مجھے کی حالت بہت کچھ سدھ گئی ہے تو
اس نے ایک خط کمیٹی کے صدر کو لکھا اور اس کی نقل ہر ممبر کے پاس بھیجی :-

”جناب منہ سلیم“

بعض مقامی احباب کی ذاتی کوشش سے حفظانِ صحت کی خاطر تیلپو
کے محلے میں بعض ضروری انتظامات کئے گئے ہیں جن کی تفصیل منسلک ریپورٹ
کے مطالعے سے معلوم ہوگی۔ میں درخواست کرتا ہوں کہ آپ کمیٹی کی طرف
سے چند صاحبان کو مقرر کر دیں کہ وہ ان انتظامات کا معائنہ کر کے اس کے
متعلق آپ کے سامنے اپنی رپورٹ پیش کریں اور اگر آپ کی رائے میں
یہ کام مفید اور مناسب ہے تو آپ اسے آئندہ کے لئے اپنی نگرانی میں
لے لیں تاکہ اس کو باقاعدہ اوسط نقل طور پر چلایا جاسکے۔

میں ہوں جناب کا خادم

علی حسین

اپنی ذات کے متعلق ایک لفظ نہیں! اور خط بھیجنے میں مصلحت یہ تھی
کہ اگر اتفاق سے وہ اس تجویز پر راضی ہو گئے تو انہیں مجبور ہو کر عہد میں
دوسرے محلوں میں بھی ایسے ہی انتظامات کرنے پڑیں گے۔ لیکن ان تجویزوں
میں حرکت پیدا کرنے کے لئے حجت اور دلیل بے سود تھی اس کے لئے

ہتھوڑے کی چوٹ بھی کافی نہ تھی بلکہ کسی زبردست زلزلے کی ضرورت تھی
 جوان کی بنیادوں تک کو ہلا دے۔ خط کا کوئی جواب نہیں دیا گیا لیکن مجھ کو
 اور حافض سنے قانون کی مراد اور مشورہ حاصل کر کے کیٹی کے صدر کی طرف
 سے ڈاکٹر پر ایک نوٹس دائر کر دیا کہ تم نے بغیر کیٹی کی اجازت کے پبلک سٹرک کو
 اور راستوں اور کنوؤں وغیرہ کے انتظام میں مداخلت کی ہے کیا وجہ ہے کہ
 دفعہ فلاں کی رو سے تم پر مقدمہ نہ چلایا جائے۔ جس وقت یہ نوٹس ان
 کے پاس آیا سید محمد بھی وہیں موجود تھا۔ اس نے مسکرا کر نوٹس اس کو دیا
 اور کہا ”خدا کا شکر ہے کہ اس نے ان لوگوں کو میرے قلاب میں دے دیا۔
 ان کو ایسا جواب دوں کہ یاد رکھیں“ اس نے اٹھ کر میز کی دراز میں سے
 کیٹی کے صدر کا ایک پُرانا خط نکالا اور ایک کاغذ پر دو سطریں لکھ کر اسے
 نوٹس کے ساتھ تھی کیا اور سید محمد کو جواب دکھا کر ڈاک کے ذریعے روانہ کر دیا
 جواب یہ تھا:-

”بہ جواب نوٹس نمبر۔ مورخہ۔ گزارش ہے کہ یہ ایک آزادی
 کا زمانہ ہے اور کیٹی کسی مجبور نہیں کر سکتی کہ وہ گندگی اور غلاظت اور بیماریوں
 کے اندر زندگی بسر کرے۔“

خادم:- علی حسین

ادھر یہ چوٹیں ہوتی رہتی تھیں اور ادھر محلے کی تنظیم کا کام دن بدن

ترقی پر تھا اور کیوں نہ ہوتا خلوص اور نیک نیتی کی کوششیں بیکار نہیں جاتیں۔ اور لطف یہ تھا کہ اس میں بہت سی نئی شناخیں اور شعبے نکلتے آتے تھے جن سے ڈاکٹر کو یہ راہ راست کچھ تعلق نہ تھا اور جن کا اسے ابتدائیں خیال بھی نہ تھا۔ اس قسم کا اصلاحی کام ایسا ہوتا ہے جیسے بھرے دریا میں کوئی پتھر پھینک دے۔ اس سے ایک لہر اٹھتی ہے وہ پھیلتی ہے، دوسری اٹھتی ہے وہ پھیلتی ہے اور اسی طرح اسی طرح اس سلسلہ بندہ جاتا ہے۔ خدا جانے وہ کہاں جا کر ختم ہوگا۔ ڈاکٹر نے محض حفظانِ صحت کی تدابیر اختیار کی تھیں۔ لوگوں کو اس کی بدلتا احساس ہوا کہ اتفاقاً او متحدہ کوشش میں کس قدر قوت اور برکت ہے انہیں بہت سی نئی باتیں سوچیں۔ جو لوگ صاف ستھرے مکانات میں رہیں گے ان کو دماغ کے جلے کیوں پسند آئیں گے انہیں اور زیادہ واقفیت حاصل کرنے کا شوق ہوگا۔ انہیں بچوں کی تعلیم اور عورتوں کی تندرستی کی فکر ہوگی۔ نتیجہ یہ ہوا کہ چند ہی مہینے کے اندر انہوں نے مختلف طریقے اپنی اصلاح کے لئے اختیار کئے۔ بچوں کو مدرسے بھیجنے کی ضرورت محسوس کی۔ عورتوں کی تفریح اور تعلیم کا کچھ سلسلہ شروع کیا۔ ایک کے بجائے دو تین مدارس شبینہ قائم ہو گئے اس میں ڈاکٹر کی پارٹی کے بعض ممبروں نے بہت آمادگی سے ان کا ساتھ دیا اور اپنی طرف سے اور تجویزیں پیش کیں۔ پچاسیت نے محلے کے بیکاروں اور فقیروں کو کام پر لگانے کی فکر کی اور ان میں سے بعض کو مصفا

پراور بعض کو دوسرے مناسب کاموں پر لگایا گیا۔ وہ محالہ ایسا معلوم ہوتا تھا جیسے کریم نگہ کے خرابے ہیں کوئی چراغ جل رہا ہو یہ لوگ اب بھی اسی طرح غریب تھے۔ محنت مزدوری کرتے تھے۔ علم کی روشنی بہت کچھ محروم تھے لیکن ان کی زندگی جانوروں کی سی زندگی نہ تھی۔ انہیں پہلی مرتبہ علی تجربے سے یہ محسوس ہوا تھا کہ ان کی گردن میں بدقسمتی کا بھاری پتھر بندھا ہوا نہیں ہے بلکہ وہ بل جمل کر اور انتظام سے کام کریں تو بہت کچھ کر سکتے ہیں اور یہی احساس ترقی کی جان ہے۔

(۷)

ان پتھروں میں حرکت پیدا کرنے کے لئے کسی زبردست نعرے کی ضرورت ہے جو ان کی بنیادوں تک کو ہلا دے، "قدرت کریم نگر کے لوگوں کی حالت پر نہیں رہی تھی اور نہایت اطمینان کے ساتھ اس نعرے کی تیاری میں مصروف تھی جو ان کی تقدیر پرستی، اور فداخت، ان کی بے حسی اور خود غرضی کی جڑیں ہلا دینے والا تھا۔ لیکن وہ اس سے ایسے بے خبر تھے جیسے آتش فشاں پہاڑ کے دامن میں رہنے والے اس ہلاکت کی طرف سے غافل ہو جاتے ہیں جو ہر وقت ان کے پڑوس میں سوتی بستی ہے۔ وہ چاروں طرف سبزہ لہلہاتا دیکھتے ہیں، پھولوں کے جشن سے لطف اندوز ہوتے ہیں اور یہ بالکل محول جاتے ہیں کہ فطرت کے اس شہم

کے پیچھے دوزخ کی قوتیں اور ہلاکت کے بھوت گھات میں بیٹھے ہیں کہ اشارہ ہو اور ان بے خبر انسانوں کا گلا دبا لیں۔ اس سال کریم نگر کی بالکل یہی حالت ہو برسات ابھی ختم ہوئی تھی بارش نے قبضے کی بد صورتی اور دلغ و دھبوں پر جادو کا ہاتھ پھیر دیا تھا پھر زمینیں بہرہ زار اور میلے کے ڈھیر تھوڑی سی مدت کے لئے چمن بن گئے تھے۔ باغوں اور کھیتوں، چرندوں اور پرندوں میں جان سی پڑ گئی تھی۔ لوگ انجام سے بے خبر ساون منار ہے تھے جیسے کچھ عرصہ کے لئے فطرت کی دلفریب کیش نے انہیں روزمرہ کی مصیبتیں اور بے رنگ اور بے مزہ زندگی بھلا دی ہو۔

سب لوگ گمن تھے۔ پر رنگ ناخدا کا کچھ فق سا پورا ہٹا یا بارش بند ہوتے ہی گرمی بڑھ گئی تھی۔ جا بجا گڑھوں میں پانی بھرا ہوا تھا، لیکن گزشتہ چند روز سے ڈاکٹر علی حسین کی ناک دودہ زیادہ ہو گئی تھی۔ موسم کی حالت دیکھ کر اس کا ماتھا ٹھنکا تھا اس نے اپنے محلے میں خور و نوش کی چیزوں کی روک تھام اور نگہداشت زیادہ کر دی تھی اور لوگوں کو نہایت سختی سے تاکید کی تھی کہ وہ صفائی کا خیال رکھیں اور باہر والوں کو محلے میں چھینٹیں نہ پھینے سے منع کر دیں۔ اسے اندیشہ تھا کہ یہ موسم پیچھے کے لئے بہت سزا دگار ہے۔ اور اس کا اندیشہ صحیح نکلا۔

اول اول کہیں کہیں اکاؤٹکا واقعات اس کے علم میں آئے لوگوں نے

انہیں پہنچی پر مجبور کیا اور ان کی طرف چنداں اعتنا نہ کی۔ ڈاکٹر نے ابتدا میں انہیں ڈرنا مناسب نہ سمجھا لیکن احتیاط کی تاکید کی اور حسن اتفاق سے لوگ صحت یاب ہو گئے لیکن چند ہی روز میں تمام محلوں میں بیماری پھیلنے شروع ہوئی اور موت کے فرشتے نے آہستہ آہستہ اطمینان کے ساتھ اپنا کام کرنا شروع کیا۔ ڈاکٹر بشن چند اور ان کے سٹاف کو پہلے آٹھ دس روز تو معاشے کی اہمیت کا اندازہ ہی نہیں ہوا اور علی حسین کی احتیاط اور پریشانی کی انہوں نے ہنسی اُڑائی کہ خواہ مخواہ لوگوں میں پریشانی پیدا کر رہا ہے لیکن جب ایک ایک کمرہ میں دس دس موتوں کی نوبت پہنچی تو ان کے ہوش و حواس پریشان ہوئے اور انہوں نے گھبرا کر ادھر ادھر بھاگ دوڑ شروع کی لیکن حفظ بقا قدم کا وقت گزر چکا تھا اور اب بہت کچھ تقدیر کا معاملہ تھا کہ کوئی مریض بچتا ہی یا نہیں۔

کریم نگر کے باسٹنڈوں کی یاد میں پہلے بھی تین چار مرتبہ مہینہ پھیلا تھا لیکن ایسا خدا کا غضب کبھی نازل نہیں ہوا تھا۔ اموات کی تعداد روز بروز زیادہ ہوتی شروع ہوئی۔ دس سے پندرہ اور پندرہ سے بیس اور ہوتے ہوئے ایک دن میں پچاس موتوں تک نوبت پہنچ گئی۔ بعض خاندان بالکل تباہ ہو گئے۔ جگہ جگہ یہ عالم تھا کہ ایک ہی وقت میں گھر کے سارے لوگ بیمار پڑے ہیں اور کوئی تیمارداری کرنے والا نہیں، دوا دینے والا نہیں، حلق میں پانی چھانسنے والا نہیں۔ باوجود اسپتال کا سٹاف زیادہ ہو جانے اور ان لوگوں کی بھانڈ

کے بہت سے لوگ سسک سسک کر مر گئے اور ان کو طبی امداد بھی نہیں پہنچ سکی۔
بعض لوگ جن کا دل ان کے ایمان سے بھی زیادہ کمزور تھا شہر چھوڑ کر بھاگ گئے۔
لیکن ان کی تعداد کم تھی۔ باقی یا تو گھر چھوڑ کر کہیں جا ہی نہ سکتے تھے کہ ان تنگ و
تار یک کوٹھڑیوں کے علاوہ خدا کی وسیع زمین پر ان کا کوئی ٹھکانا ہی نہ تھا یا یہ
سمجھتے کہ وہ بازو مقام کو چھوڑ کر بھاگنا مشیت الہی کی مخالفت اور گناہ ہے۔
جس طرح پہلے دکھ میں ماں کو یاد کرنے ہیں اسی طرح خدا کے بھولے ہوئے بندوں
نے دوبارہ اس سے لونگائی۔ بازار ویران اور مسجدیں اور مندر آباد ہو گئے۔
دن میں تو کچھ لوگ روزی کی مصیبت کے مارے کام کاج کرتے یا ہسپتال
اور ڈاکٹر دں کے گھروں کا طواف کرتے دکھائی دیتے تھے لیکن رات کو
سویرے ہی سے شہر پرستان کی سی ویرانی اور بھیا ناک اُداسی چھا جاتی تھی۔
زندگی کا ثبوت اسی وقت ملتا تھا جب رات کی تاریکی میں لوگ جنازے
کنوئیں پر اٹھائے قبرستان جاتے دکھائی دیتے۔ کوئی اپنے عزیز اور پیارے
کو آسودہ خاک کرتے جاتا تھا۔ کوئی کسی بے بار اور کس میرس غریب کی انسانی
خدمت انجام دیتا۔ ان کے چہروں پر رنج اور غم سے بھی زیادہ پریشانی اور
نگان کے آثار تھے۔ جب موت کا بازار چاروں طرف گرم ہوا اور گلیوں اور
گھروں پر زندوں سے زیادہ مڑے چلتے پھرتے دکھائی دیں تو احساس کی
قوت اُگھڑ جاتی تھی اور طبیعت پر نکان، یا تو سی اور زندگی سے ہزاری

غالب آجاتی ہے۔ ایسی بے اندازہ لگان جس کے بعد ایک ہی خواہش ہو
اور وہ یہ کہ کسی طرح اپنا سر شوریدہ بھی بالائے آسائش پہنچ جائے۔

اور ڈاکٹر علی حسین؟ وہ شخص بالکل فولاد کی مشین بن کر رہ گیا تھا جس کو
نہ کھانے کی ضرورت ہوتی ہے، نہ پینے کی، نہ سونے کی پردا، نہ آرام کی
فکر سپیدہ سرشت ام کے دھندلکے میں تبدیل ہو جانا اور شام کا دھندلکا سپید
سحر میں لیکن اس کے پاؤں کا چمکند نہ ہونا تھا۔ جہاں کہیں موت کا فرشتہ
دروازے سے جھانکتا وہاں یہ بھی فرشتہ رحمت نکلتا پہنچ جاتا اور ایک ایک
مریض کے لئے اس سے جنگ کرتا اور اکثر زندگی کے بجھتے ہوئے چراغ میں
تیل ڈال کر اس کے ٹمٹمے میں سے اس کا شکار نکال لینا۔ دوا سے زیادہ اس کی
افر آفر بہی کام کرتی تھی۔ وہ ہر ایک مریض کو لفین دلاتا کہ سہینہ نہایت معمولی
بیماری ہے اور تھوڑی سی احتیاط اور بہت سے اس کا مقابلہ کیا جاسکتا ہے۔
بہت سے لوگ اپنی بزدلی اور ناواہشت کی وجہ سے بیماری سے جنگ ہی
نہیں کرتے۔ خصوصاً ایسے خوفناک زمانے میں ان کے اوسان بالکل خطا
ہو جاتے ہیں، زندگی پر ان کی گرفت ڈھیلی ہو جاتی ہے اور وہ اسی کو ہاتھ
سے چھوڑ کر موت کے استقبال کے لئے تیار ہو جاتے ہیں۔ ایسی حالت میں دوا
کا اثر ہونا بہت مشکل ہے۔ علی حسین ان کی ہمت اور استقلال کو مستحکم کرتا
تھا ان کی خواہش حیات کو تازہ کرتا تھا۔ انسان کی ذات میں ایسی ایسی

قوتیں مخفی ہوتی ہیں جن کا خود اسے بھی پورا اندازہ نہیں ہوتا۔ وہ انھیں زندگی اور موت کی اسی جنگ میں اپنی طرف مائلیتا تھا۔ اسکی خوش مزاجی خود اعتمادی اور غلوں اثر کئے بغیر نہ رہے تھے۔ مریض اس کی راہ اس طرح نکلتے تھے جیسے کوئی تازہ ہوا یا ٹھنڈے پانی کے لیے بتاب ہو اور اس میں امیر غریب، ہندو مسلمان، مرد و عورت، بڑے چھوٹے کسی کی شخصیت نہ تھی اس کی توجہ اور ہمدردی ہر شخص کے لیے وقف تھی کہ جو بیمار ہو اور اس کی امداد کا محتاج ہو۔ اسے یہ احساس بالکل نہ تھا کہ شہر میں بہت سے لوگوں سے اس کی مخالفت کی تھی۔ ان سب کی خدمت بھی اس نے اس جانفشانی اور خلوص سے کی جس طرح اپنے دوستوں کی اور وہ لوگ بھی بالکل بھول گئے تھے کہ انھوں نے کس طرح اس کی تجویزیں ٹھکرائی تھیں اور اس کے راستے میں روڑے اٹکائے تھے۔ کھانے کے وقت پانچوں انگلیاں برابر ہو جاتی ہیں اور موت کا منہ دیکھ کر آدمی آدمی سب برابر ہو جاتے ہیں۔ ایسے وقت میں اکثر رنگ اور مذہب اور دولت کے امتیازات اس طرح دھل جاتے ہیں جیسے کسی نے پانی سے اپنے چہرے کو دھو کر اس پر سے کوئی سستا پوڈر دور کر دیا ہو۔ وہی تحصیلدار صاحب جو اس سے ملنے تک کے روادار نہ تھے اب اسی کا دم بھرتے تھے ان کی رعوت اور بزرگی کا احساس کم ہو گیا تھا۔ ایک ارٹھ کے کوئڈر اہل کر چکے تھے اور دوسرے کی زندگی کے لئے علی حسین

۳۳۷
کے مہربان منت تھے۔ بشن چند کی مخالفت اور ناراضگی بھی ختم ہو چکی تھی اب وہ اس بات کے لئے بالکل تیار تھا کہ علی حسین کے کہنے پر چلے اور اس کے ساتھ مل کر کام کرے۔ اس بندہ خدا کو اور کیا چاہیے تھا؟ اسے تو کام ٹھیک ہونے سے مطلب تھا اس نے فوراً اپنی خدمات اس کے سپرد کر دیں اور کہا کہ جس طرح آپ کہیں میں کام کرنے کو تیار ہوں اور اس طرح بظاہر اس کا ماتحت بن کر اس نے بیماری کا مقابلہ کرنے کے لئے ہر قسم کے انتظامات کر لئے اور شہر کو مزید تباہی سے بچالیا۔

اس قیامت کے مہینے میں جب کریم نگر اور اس کے قرب و جوار میں سڑکی گرم بازاری تھی علی حسین کی کامیابی کا سب سے بڑا ثبوت جس نے پتھروں کو بھی اپنی جگہ سے ہلا دیا یہ تھا کہ ٹیلہوں کا حملہ اس وبا سے تقریباً محفوظ تھا اس نے وہاں احتیاط اور حفاظت کے خیال سے گویا مارشل لا جاری کر دیا تھا۔ چونکہ گزشتہ چند مہینے میں بہت سے کام کرنے والے رضا کار تیار ہو چکے تھے اس لئے ان کی مدد سے ہر چیز کی سخت نگرانی کی جاتی تھی تاکہ کنوؤں میں اور کھانے پینے کی چیزوں میں متعدی اثرات نہ پہنچنے پائیں۔ چنانچہ اس محلے میں کچھ لوگ بیمار پڑے لیکن علاج اور احتیاط کا نتیجہ یہ ہوا کہ وہاں صرف دو مہینے ہوئے۔ مگر یہ روشنی طبع ان لوگوں کے لئے ہلا ہوتے ہوئے رہ گئی۔ جب لوگوں نے یہ دیکھا کہ اس محلے میں مقابلۂ امن و امان ہے تو انھوں نے

یوں بے تحاشا اس کی طرف رجوع کیا کہ جیسے پانی نشیب کی طرف بہتا ہے۔
 اس وقت علی حسین بہت پریشان ہوا۔ اگر اس کا کوئی تدارک نہ ہوا تو ہنا بنایا
 کھیل بگڑ جائے گا اور سال بھر سے زیادہ کی محنت مٹی میں مل جائے گی۔ اپنی
 ذمہ داری پر وہ اس معاملے میں کچھ کرنا نہیں چاہتا تھا۔ اگر لوگوں کو بے روک
 ٹوک ہٹنے دیا جائے تو ان کو کوئی فائدہ نہ ہوگا اور یہ غریب بھی اسی مصیبت
 میں گرفتار ہو جائیں گے۔ (اور اسے یہ خیال بھی نہیں گذرا کہ وہ سب اسی کو لڑاؤ
 دیں گے!) اگر ان کو روکنے کی کوشش کی گئی تو اول تو کامیابی محال دوسرے
 بیماری کے ستائے لوگ ایسے بے رحم اور سنگدل ڈاکٹر کو زندہ نہ چھوڑیں گے پھر یہ
 اندیشہ بھی تھا کہ خود اس کے محلے والے کہیں گے کہ تم نے سارے شہر سے ہماری
 ممانعت کرادی اور ہمیں ان سے معمولی انسانی ہمدردی بھی نہ کرنے دی اپنی
 بحث میں توجہت بھی ان کی ہوگی اور پٹ بھی ان کی، اور ہر صورت میں
 نقصان ہی نقصان! اب کیا جائے؟ میں نے پچاسیت کا جلسہ کرایا اور
 ساری کیفیت بے کم و کاست بیان کر دی۔ بڑی درتناک بحث و مباحثہ
 ہوا کیا۔ اس میں ان غریب اور جاہل لوگوں نے بھی عالم اور ہوشیار فیصلہ یوں
 کی طرح یہ کوشش کی کہ کسی طرح کوئی ایسی صورت نکالیں کہ ان کی جان بھی
 بچھوں میں نہ پڑے اور کوئی یہ بھی نہ کہہ سکے کہ انھوں نے انسانی
 دہر ہمدردی سے گریز کیا! ڈاکٹر نے ہوشیاری سے گفتگو کا رخ پھیرا اور انہیں

خود ان لوگوں کے ایما سے یہ طے ہوا کہ محلے میں دو مکان مردوں کے لئے اور دو عورتوں کے لئے خالی کر دیئے جائیں۔ ان میں سے ایک ایک مکان میں باہر کے مریض مرد اور عورتیں رہیں اور باقی دو میں تندرست لوگ جو پناہ گزین ہونا چاہیں۔ چنانچہ ایسا ہی ہوا لیکن ڈاکٹر نے یہ شرط نہایت سختی سے لگا دی تھی کہ جو شخص اس کے مشورے اور ہدایت پر عمل نہ کریگا اُس کو محلے سے نکال دیا جائیگا اور جو شخص بیمار پڑے گا اُس کو مریضوں والے مکان میں رہنا پڑیگا۔ کوئی مریض تندرستوں کے ساتھ نہ رہ سکے گا۔ مہر دی، محبت، اچھی چیزیں ہیں لیکن اگر عقل بھی ان کے ساتھ استعمال کی جائے تو بہتر ہے! چنانچہ اس نے نہایت پابندی کے ساتھ اس شرط کو قائم رکھا اور ایک دو آدمیوں کو جنھوں نے خفیہ طور پر اسے توڑنا چاہا محلے سے باہر نکال دیا کہ میں تمھاری خاطر کئی سو آدمیوں کی جان خطرے میں ڈالنے کو تیار نہیں ہوں۔ جب مریضوں اور پناہ گزینوں کی تعداد اور زیادہ ہوتی تو ان لوگوں نے چاروں مکان کو مریضوں کے لئے خالی کر دیا اور ہر آدمی سے چند پیسے ہتیا کر کے تندرستوں کے لئے لگا دیئے۔ گویا اس طرح سرکاری اسپتال کے علاوہ ایک عارضی اسپتال اور فزٹینہ اور قائم ہو گیا تھا۔ علی حسین کے انتظام کی بدولت ہر کام زیادہ باقاعدگی سے ہوتا تھا۔ دواؤں اور دیکھاؤ پریشین چند نے ان کے پاس پھر دیئے لیکن زیادہ مدد اسے بہت سے رضا کاروں سے ملی جنھوں نے ایشیا اور علی مہر دی کے اس زندہ نمونے

سے متاثر ہو کر اپنی خدمات اس کے سپرد کر دی تھیں۔ وہ اس دار و گیر کے عالم میں انھیں باقاعدہ تعلیم نہ دے سکتا تھا اس لئے جلدی جلدی ہدایات دے کر انھیں کام پر لگا دیتا تھا۔ علم اور تجربے کی کمی کبھی کبھی محنت اور خلوص اور عمدہ نگرانی کے ذریعے بھی پوری ہو جاتی تھی۔ چنانچہ ان لوگوں نے علی حسین کی دیکھا دیکھی دن رات کو ایک کر دیا اور ہر طرح سے مرہیوں کی خدمت کی۔ ان میں بڑی عمر کے لوگ بھی تھے اور سکول کے طالب علم بھی۔ غریبوں کے بچے بھی تھے اور امیروں کے بچے بھی جن میں سے بعض باوجود اپنے والدین کی نفرت کے وہاں پہنچ گئے تھے۔ مثال اور نمونہ بھی بیماری کی طرح متعدی ہوتا ہے اور ان سب نے بھی اس فضا میں رہ کر چند ہی دن میں یہ کننا سیکھ لیا: ”ہمیں موت کا گیارہ دہے ایک ہی دفعہ تو آئی ہے اگر کسی اچھے کام میں آئے تو کیا بُرا ہے۔“ اور اس کا اثر صرف مردوں ہی تک محدود نہیں رہا بلکہ بیمار داری کی خدمت کے لئے عورتیں بھی تیار ہو گئیں، جس سے ڈاکٹر کو بہت زیادہ مدد ملی کیونکہ عورت کی فطرت میں بیمار داری کا مادہ ہے اور اس کی طبیعت کے بعض بہترین جوہر اس وقت ظاہر ہوتے ہیں جب وہ بال بیکہ کسی کے دکھ و درویش شریک ہو۔ واقعہ یہ ہے کہ ایک جیسے بھرتک تیلیوں کا محلہ شہر کے بہترین لوگوں اور فوجیوں کا مرکز اور آماجگاہ بنا رہا۔ لوگ اس انتظام اور سلیقے اور باقاعدگی کو دیکھتے تھے کہ کئی سو آدمی شہد کی مکھیلوں کی طرح

چپ چاپ مستعدی کے ساتھ اپنے کام میں مصروف ہیں اور تعجب کر لے تھے کہ یہ اسی کریم نگر کے باشندے ہیں جہاں سینکڑوں برس سے اشتراک اور برٹشی اور کمپنی چھائی ہوئی تھی ایک دفعہ تو دیو جانس کلبی بھی اس منظر کو دیکھ کر سرج میں پڑ جاتا کہ اس نے انسانوں کے متعلق جو اپنا نظریہ قائم کیا ہے وہ صحیح ہی باغیظ! اسی دوران میں دو تین مرتبہ ضلیم کا سول معین اور ایک مرتبہ صحت ماما کا افسر اعلیٰ بھی کریم نگر کا معائنہ کر کے آیا اور معائنے کے دوران میں علی حسین سے ملاقات ہوئی۔ حسن اتفاق سے یہ دونوں افسر سمجھدار اور مردم شناس تھے۔ اس کا انتظام اس کی محنت اور اس کے محلے کی حالت دیکھ کر وہ بہت متاثر اور متعجب ہوئے اور اس سے شہر کے متعلق بڑی دیر تک گفتگو کرتے رہے۔ انہوں نے اس سے دریافت کیا کہ اس مرتبہ ایسی شدید وبا کیوں پھیلی۔ اس نے بغیر کسی شخص پر الزام لگائے انہیں بتایا کہ شہر میں صفائی کی حالت ناگہانہ بہ ہے۔ آج کل تو پھر غیبت ہی کہہ کر عارضی طور پر صفائی کا زیادہ انتظام ہے۔ ورنہ بالعموم یہ انسانوں کی بستی مرغیوں کا ڈیرہ منام ہوتی ہے۔ ان کی دلچسپی اور زور وجہ کو دیکھ کر اس نے انہیں اپنے پرانے چارٹ اور نقشے وغیرہ بھی دکھائے اور کہا کہ ایسی صورت میں بیماری کا نہ پھیلنا معجزہ تھا اور پھیلنا معمولی بات ہے۔ ڈاکٹر نے پوچھا تم نے یہ سب باتیں یہاں کے حکام کو کیوں نہیں بتائیں۔ اس نے کہیں ٹی کے ساتھ جو خط و کتابت ہوئی تھی اس کا حال سنایا اور کہا کہ میرے

کہنے کا ان پر کچھ اثر نہیں ہوا۔ شاید خدا کو منظور یہ تھا کہ لوگ اس آگ میں سے گزرنے کے بعد اصلاح کی طرف مائل ہوں۔ وہ یہ سن کر مسکرایا اور کہا کہ میں اس معاملے پر غور کروں گا۔ چند ہی دن بعد اس نے ڈاکٹر علی حسین کو لکھا کہ تم اپنے تمام کاغذات سمیت آکر مجھ سے مل جاؤ۔ اس وقت بیماری کا زور ٹوٹ چکا تھا ڈاکٹر کو ذرا فرصت تھی وہ وہاں پہنچا اور ڈاکٹر نے بہت دیر تک اس سے بات چیت کی، تمام نقشوں کو دیکھا بھالا۔ بہت سے سوالات کئے گویا اس کو ٹھونٹنا مقصود ہے۔ لیکن علی حسین ہر طرح تیار تھا ہفتوں کی محنت کا نتیجہ یہ تھا کہ اس کی مسل بالکل مکمل تھی اسے ہر معاملے پر پورا عبور تھا مطمئن ہو کر اس نے کہا ”اچھا تم قصے کے متعلق ایک نئی اسکیم تیار کر کے کیٹی کے سامنے بھیج دو۔ باقی معاملہ میں خود سمجھ لوں گا“ جب یہ روانہ ہونے لگا تو اس نے نہیں دیکھ کر پوچھا کہ ڈاکٹر صاحب اگر گورنمنٹ آپ کو سرکاری نوکری میں لینا چاہے تو آپ راضی ہو جائیں گے۔ جواب دیا ”شکر یہ لیکن میں سرکاری نوکری نہیں کرنا چاہتا۔ اس سے میری آزادی میں فرق آجائے گا اور میں اپنا کام حسب دلخواہ نہیں کر سکتا“ وہ یہ سن کر ہنسنا اور کہنے لگا۔ ”مجھ کو آپ سے اسی جواب کا اندیشہ تھا خدا حافظ“

(۸)

علی حسین نے واپس آکر فوراً اپنی اسکیم تیار کی اور اس کو کیٹی کے صدر کے

پاس روانہ کر دیا۔ پچھلے سال کا زمین و آسمان بدل چکا تھا۔ اب علی حسین بک
 خطی نوجوان نہ تھا بلکہ ایک کامیاب ڈاکٹر تھا جس کی قابلیت کا اعتراف
 صونے کے سربے بڑے افسر نے کیا تھا۔ کمیٹی کے بہت سے ممبر جو پہلے اس
 کے ذکر پر تیوری چڑھاتے تھے اب اس کے نام کا کلمہ بڑھتے تھے۔ واقفیت
 اور ملاقات نے خواہ مخواہ کی مخالفت اور تعصب کی دھند دور کر دی تھی۔
 تیلیوں کا حملہ اس کا جیتا جاگتا کارنامہ سامنے موجود تھا اور شہر کی ویران اور
 ابتر حالت آ کی پیشین گوئی کی صداقت کر رہی تھی۔ سب سے زیادہ یہ کہ شہر کے
 ہر چھوٹے بڑے کے دل پر اس کی انسانیت اور ہمدردی اور لیاقت کی مہر
 تھی۔ کریم نگر جس آگ میں سے ہو کر نکلا تھا اس نے اس کی فطرت کے سونے
 کو کندہ بنا کر چمکا دیا تھا۔ اب وہ اس کی تجویزوں کو جنوں نہ سمجھتے تھے بلکہ
 انتہائی دور اندیشی پر مبنی۔ لہذا وہ لوگ ان کو منظور نہ کرتے ہی لیکن اسی
 دوران میں ایک خط ڈاکٹر کا ان کے پاس پہنچا کہ اگر وہ بہت جلد قصبے
 کی حالت کو درست نہیں کریں گے اور آمیزہ بیماری کے خلاف ہر ممکن طریقے
 سے روک تھام نہ کریں گے تو گوبزنٹ کمیٹی کو معطل کر دے گی۔ پانچ صورت
 ایسی آپڑی کہ شکر گزاری، دانش مندی، دیانت داری اور خوف سب کا
 تقاضا ہی تھا کہ سینکڑوں برس کی گوگولایسی کو ترک کر کے شہر کو گویا نئے سرے
 سے بنایا جائے اور بجلی، پانی، سڑکوں کی مرمت وغیرہ کے متعلق تجاویز

طاقِ نسیاں میں ڈال دی گئی تھیں ان کو دوبارہ بھاڑ پونچھ کر کام میں لایا جائے
لیکن پہلا کام یہ تھا کہ ڈاکٹر کے اعلانِ جنگ کا مناسب جواب بھیجا جائے اور
اس کے لئے ڈاکٹر لیشن چندر کی ضرورت تھی جو اس ہسپتے کے ذمہ دار تھے۔ ان
کی رائے کے بغیر جواب بھیجنا مناسب نہ تھا لیکن نہ معلوم کیوں وہ اس جلسے میں حُود
نہ تھے۔ دریافت کرنے پر معلوم ہوا کہ ان کی طبیعت کچھ سست سے وہ نہیں
آسکیں گے۔ چنانچہ جلسہ عام بحث و مباحثہ کے بعد اس روز ملتوی کر دیا گیا کہ
ڈاکٹر کی موجودگی میں باقاعدہ تجاویز پاس کی جائیں گی۔

ہوا یہ تھا کہ ڈاکٹر لیشن چندر خود بیمار پڑ گئے تھے ان پر ہسپتے کا حکم ہوا تھا
اور وہ کئی ہفتے کی محنت اور بھگ دوڑ کے بعد بسترِ علالت پر آرام لے رہے
تھے علاج ہو رہا تھا اور بظاہر کسی قسم کے اندیشے کی بات نہ تھی۔ چوتھے روز ان
کی علالت کی خبر علی حسین کو ملی جو کہ وہ دو ایک مریضوں کے علاج میں مصروف
تھا جن کی حالت ذرا نازک تھی اس لئے اسے فرصت نہ ہوئی تھی کہ
لوگوں سے ملے جلے اور اسی وجہ سے اس سے قبل لیشن چندر کی بیماری
کی خبر نہ ملی تھی۔ اب اطلاع پاتے ہی وہ فوراً ان کے گھر پہنچا اور بہت غور
اور احتیاط سے ان کا معائنہ کیا حالت دیکھ کر اس کی پیشانی پر فکر کے بل پڑ گئے
بیماری کا رستہ صاف اور سیدھا نہ معلوم ہوتا تھا بلکہ اس میں کچھ پیچیدگیاں
پیدا ہو گئی تھیں۔ اس نے فوراً علاج اور تیارداری کو تمام کر اپنے ہاتھوں میں

لے لیا اور اس وقت تک قصبے میں اس کی پوزیشن اس درجے تک کم ہو چکی تھی کہ کسی نے کوئی تعرض نہیں کیا۔ اس اللہ کے بندے نے ہفتے بھر تک اپنے پروردگار اور خواب کو تقریباً حرام کر لیا کیونکہ اسے ہر وقت چوکتا رہنا پڑتا تھا نہ معلوم ہماری کس وقت اور کس مقام پر وہاں کرے اور اس کا ٹوڑ کرنے کی ضرورت ہو اس کی اپنی جسمانی قوت تقریباً جواب دے چکی تھی لیکن ارادے کی پختگی سے اس کو سنبھالے کھلا رنگ زرد تھا اور آنکھوں میں حلقے لیکن آوازیں وہی بنناشت، آنکھوں میں وہی غم، دماغ میں وہی تیزی جیسے کوئی آزمودہ کار جرنیل کسی زبردست حریف کی چالیں دیکھ رہا ہو اور ایک ایک کا انداز کر رہا ہو۔ چھٹے روز اس نے لبش چند کے انجکشن لگایا اور اس کا اثر دیکھا۔ بارہ گھنٹے کے بعد اسے اطمینان ہوا کہ خطرے کی منزل گزر گئی ہے اور اس نے موت کے منہ سے ایک اور شکار بچھین لیا ہے جب لبش چند کے کو اس کی قدر درست ہوئے تو اس نے علی حسین کی حالت دیکھی اور اصرار کیا کہ وہ جا کر آرام کرے اس نے کچھ پس و پیش کیا کیونکہ وہ چاہتا تھا کہ دو روز اور خود بیمار داری کر لے لیکن جب لبش چند کسی طرح راضی نہ ہوا تو وہ مجبوراً گھر لوٹ آیا۔ گھر پہنچتے ہی وہ خود بیمار پڑ گیا۔ اس نے پچھلے سال بھر اپنے مقدور سے زیادہ محنت کی تھی اور خصوصاً گزشتہ چند ہفتے کی جسمانی اور دماغی محنت نے اس کے اعصاب کو بالکل ماؤف کر دیا تھا۔ اس میں کافی جسمانی قوت تھی لیکن اس وبا کے دوران میں اس نے اس کو بے دریغ صرف کیا تھا۔ اور بجائے

سرے کا سود کھانے کے اہل سرے میں سے بہت بڑا حصہ صرف کڑا لٹھا اور اس نقصان کی تلافی کی طرف توجہ نہ کی تھی۔ اور اب جبکہ دفعتاً وہ تمام ذمہ داری اور ہنگامہ ختم ہو گیا جس نے ان کو غیر معمولی قوت دیکر اب ناک سنبھالے رکھا تھا اسے ایسا معلوم ہوا جیسے جسم کی سسکت نکل گئی ہو۔ وہ محض لاشن چند کے اصرار سے آرام کرنے پر رضامند ہوا تھا لیکن اب فطرت نے اپنا انتقام لیا اور اسے بالکل مجبور ہو کر بستر پر دراز ہونا پڑا اسے اپنی ذات کے لئے دوسروں کو تکلیف دینا اور ان سے ناز برداری کرنا گوارا نہ تھا۔ قوت کی معمولی دوا میں احتمال کہیں اور ملنے والوں سے کہہ دیا کہ مکان بہت ہو گئی ہے اس لئے ذرا آرام لینا چاہتا ہوں۔ پہلے چند روز واقعتاً آرام سے گزرے اس کے دوستوں کو جب معلوم ہوا کہ طبیعت ناساز نہ ہے تو وہ روز شام کو ملنے آجاتے اور یہ اپنے بستر پر لیٹے لیٹے ان سے باتیں کرتا۔ شہر کے حالات پوچھتا۔ گزشتہ کارروائیوں اور معرکوں پر تنقید ہوتی۔ آئندہ کے لئے نئی تجاویز سوچی جاتیں انھیں معلوم تھا کہ کمیٹی کا رویہ بدل گیا ہے اور وہ سب بہت خوش تھے کہ ان کی ساری محنت اکارت نہیں جائے گی ان کو جنگ میں بہت جلد اور خلاف توقع کامیابی حاصل ہوئی تھی نہ صرف یہ کہ شہر میں بیماری سے امن تھا بلکہ شہر والوں کی طبیعت بہت کچھ بدل گئی تھی اور یہ بہت بڑا کارنامہ تھا۔ انھیں اطمینان تھا کہ بہت اور بے حس کے گھنے اور مخالف جنگل میں جو راستہ انھوں نے کھول دیا ہے وہ

اب وہ بند نہیں ہوگا بلکہ دوست اور دشمن سب اس پر چلیں گے اور اس سے
نام نہ اٹھائیں گے۔

دعائیں میں کہتا تھا کہ میری وحشت کو بہت کاٹنے لگے مگر ہر روز منزل سے
انہیں اور ان کے وفادار ساتھیوں کو حق حاصل تھا کہ وہ معرکہ سر ہونے کے بعد شام کی
خاموشی اور امن میں ٹھیکر ان واقعات پر تبصرہ کریں اور اپنی کامیابی پر تھوڑا سا
فخر اور بہت سی خوشی کریں۔

مگر علی حسین کو افاقہ نہ ہوا۔ اس کی طبیعت بگڑتی چلی گئی۔ معلوم ہوتا ہے
اس میں قوت مدافعت باقی نہ رہی تھی مضراب کے تاروں پر انکی طاقت
سے زیادہ بوجھ پڑا تھا۔ ان کی نچک جاتی رہی اور وہ ٹوٹ گئے۔ جب انسان
کے جسم میں زندگی کی لہر دھیمی اور کمزور پڑ جاتی ہے تو بیماری کے جراثیم بھی مہم
پاکر جوق جوق اس پر حملہ کرتے ہیں۔ ان کی حالت بھی انسانوں کی سی ہے۔
غیر کمزور دوست پاؤں پہلو بجا کر نکل جاؤ۔ کمزور دیکھو تو فوراً دباؤ۔ اور شاید یہ
بھی صحیح ہو جیسا بعض لوگ کہتے ہیں، کہ خدا کی بھی ہوئی بیماری سے جنگ کرنا
ٹھیک نہیں۔ وہ بھی اپنا انتقام لے کر رہتی ہے! ڈاکٹر علی حسین کو باوجود ہر
قسم کی احتیاط کے ہیضہ ہوا اور نہایت شدید ہوا اور باوجود ہر قسم کے
علاج کے حالت نہ سنبھلی۔ جب شہر میں یہ خبر عام ہوئی تو ایک کھلبلی سی چمکی۔
صبح سے شام تک اس کے دروازے پر لوگوں کا تاشا بندھا رہتا۔ لوگ

اس بے قراری سے اس کا حال پوچھتے جیسے کوئی اپنے نہایت پیارے عزیز

کی مزاج پرسی کرتا ہے۔ ہزاروں مرد اور عورتیں، ہندو اور مسلمان دعا میں کرتے۔ خدا ان کے محسن کو بچالے۔ سارے شہر پر ایک اُدائی پریشانی اور خاموشی چھائی ہوئی تھی۔ علاوہ شہر کے ڈاکٹروں کے ضلع کا سول سرجن بھی علاج میں شریک تھا۔ ایک مرتبہ ڈاکٹر ادھر سے گزرتا ہوا ان کی عبادت کے لئے آیا اسی ٹیلیوں کے محلے میں! اور گفتگو کے دوران میں کہا کہ ڈاکٹر تم نے اس شہر کی خاطر اپنی جان کو جو کھوں میں ڈال دیا ہے۔ ڈاکٹر نے مسکرا کر جواب دیا۔ ”جناب میں نے کوئی ایسا برا سودا بھی نہیں کیا“ اس نے ایک گہری نظر اس کے چہرے پر ڈالی اور دل میں فیصلہ کیا کہ وہ جو کچھ کہہ رہا ہے سچ کہہ رہا ہے!

اس اثنا میں بشن چند بالکل تندرست ہو گئے تھے کیٹی کا جو جلسہ ملتوی ہو گیا تھا دوبارہ منعقد کیا گیا اس میں علی حسین کی سکیم اور ڈاکٹر کا خط پیش کیا گیا اور باتفاق رائے قرارداد پایا کہ اس سکیم کو تمام وکمال منظور کر لیا جائے اور اس کو کامیابی کے ساتھ چلانے کے واسطے ڈاکٹر علی حسین کی خدمات تین سال کے لئے حاصل کی جائیں تاکہ وہ بطور پہلی آمد آفیسر کے کام کریں اور خود اپنی تصنیف کو علی حجامہ

پہنا ہیں۔ لہٰذا چننے نہایت گرم جوشی سے اس تجویز کی تائید کی۔
 اس کے بعد ایک مہر نے یہ تجویز پیش کی کہ کیٹی کی طرف سے کسی مناسب
 صورت میں ڈاکٹر علی حسین کی گراں قدر خدمات کا اعتراف ہونا چاہیے
 اور بحث مباحثے کے بعد یہ رائے قرار پائی کہ ٹیلیڈوں کے محلے کا نام
 محلہ علی حسین رکھا جائے اور شہر کے وسط میں ایک علی حسین
 پارک بنایا جائے جہاں عورتیں جا کر سیر و تفریح کر سکیں تاکہ ان کی
 صحت بہتر ہو اور رون کا دفتیر ہو۔ ابھی یہ گفتگو ختم نہیں ہوئی تھی کہ
 ایک شخص سر اسیدہ اور پریشان کیٹی کے دفتر پہنچا اور ڈاکٹر بشن چند
 کو بلا کر کہا کہ جلدی چلئے ڈاکٹر علی حسین کی حالت زیادہ خراب ہو۔
 وہ فوراً اسی حالت میں بغیر جیسے کی کارروائی ختم کئے وہاں پہنچے
 نو دیکھا کہ وہ آخری اور خوفناک سایہ جو انسان کے پہرے
 پر چھا جاتا ہے آہستہ آہستہ علی حسین پر طاری ہو رہا ہے۔ ان کا
 دل بیٹھ گیا انھوں نے سید محمد کو اشارہ کیا کہ تم باہر چلے جاؤ اور خود
 اس کے سر ہانے جا کر کھڑے ہو گئے اور مصنوعی بٹاشٹ سے پوچھا
 ”وکیئے ڈاکٹر صاحب زاج کیسا ہے؟“ علی حسین اپنی بے ہوشی سے
 چونکا اور اس نے خفیف سی مسکراہٹ کے ساتھ جواب دیا ”اب
 یہ تھما ہٹہ ختم ہے“ ”ہائیں آپ کیسی باتیں کرتے ہیں۔ اننے بڑے

ڈاکٹر ہو کر آپ اس قدر جلد گھر آ گئے؟ آپ ضرور اچھے ہو جائیں گے۔“
 علی حسین نے اپنی گہری اور صاف آنکھیں ڈاکٹر بشن چنڈ کے
 چہرے پر جمائیں (میرے خدا اس شخص کی آنکھیں میری روح کی گہرائیوں
 میں اتنی چلی جاتی ہیں؟) اور رک رک کر کہا: ”ڈاکٹر صاحب میں
 بڑا ڈاکٹر تو نہیں لیکن ڈاکٹر ضرور ہوں زندگی کے آخری لمحے بہت
 قیمتی ہوتے ہیں جن لوگوں کو سچ کا رومشن چہرہ دیکھنے کی تاب ہو
 انھیں ایسے وقت میں افسانے نہیں سنانے چاہئیں۔ مجھے
 معلوم ہے کہ میرا آخری وقت آگیا ہے میں موت سے نہیں ڈرتا
 زندگی ایک کھیل ہے۔ اس میں حادثات ہوتے رہتے ہیں۔ ان
 پر کوئی کیوں دل کڑھائے۔ میں خوش ہوں کیونکہ میں اپنی بساط
 بھر کام کر چکا۔ اب آپ مجھ سے وعدہ کیجئے کہ میرے بعد اس کام
 کو جاری رکھیں گے۔“ بشن چنڈ کا نہ دل قابو میں تھا نہ زبان۔
 طبیعت کو بہت روک کر بھرائی ہوئی آواز میں جواب دیا۔

”میرے عزیز دوست میں وعدہ کرتا ہوں کہ ایسا ہی ہوگا۔ آ۔
 جب ساری ابتدائی مشکلیں تم جھیل چکے ہو تو ہر معمولی آدمی اسے
 انجام دے سکتا ہے۔ میں ابھی میڈی کے جلسے سے آ رہا ہوں انھوں
 نے تمہاری تمام سیکم منظور کر لی ہے اور تمہیں..... دیکھو الفاظ

بھل کر، اور تمھارے محلے کا نام محلہ علی حسین قرار دیا ہے اور عورتوں کے لئے ایک علی حسین پارک بنانا تجویز ہوا ہے، علی حسین نے جیسے ہی سنا کہ اس کی سکیم منظور ہو گئی ہے اس کا چہرہ بکاش ہو گیا۔ شمع حیات نے ایک آخری کسٹ لیا۔ اس نے بشن چند کو اشارہ کیا کہ برابر کے کمرے سے میرے دوستوں کو بلا دو۔ جب وہ اندر گئے تو ان سے کہا ”میرے دوستو ہمارے پروگرام میں ایک خفیہ سی تبدیلی لازم ہو گئی ہے۔ میں اب اس شہر کی خدمت میں تمھارا ساتھ نہ دے سکوں گا۔ میں تمھارا ہاتھ ڈاکٹر بشن چند کے ہاتھ میں دیتا ہوں۔ مجھ سے وعدہ کرو کہ ان کے ساتھ تم اسی طرح وفا داری کے ساتھ کام کرو گے جس طرح میرے ساتھ کیا ہے،“ آواز تو کس کی نکلتی لیکن ڈبڈبائی ہوئی آنکھوں نے وہ جواب دیا جس کا اسے انتظار تھا۔ اس نے مطمئن ہو کر آنکھوں میں انکاش کر یہ ادا کیا اور پھر قوت نے جواب دیدیا اور اس نے کروٹ بدل لی۔ بشن چند سے ضبط نہ ہو سکا۔ اس نے گلوگیر واز میں کہا ”دعاں کام تو ہو جائے گا لیکن وہ کہاں ہوگا جس نے ہمیں کام کی قدر سے آشنا کیا، جس کے بغیر شہر سونا اور بے لطف ہو جائیگا؟ علی حسین کے ڈوبنے ہوئے حواسوں تک یہ بات پہنچ گئی۔ اس کے گلے سے بہت

آہستہ بہت ڈوبی ہوئی آواز میں یہ الفاظ نکلے، کام اصلی چیز ہے کام کرنے والے کی کوئی اہمیت نہیں۔ روشنی پہچاننا ضروری ہے جب ایک چراغ بجھنے لگے تو اس سے دوسرا جلا لینا چاہیے۔ شراب اصلی چیز ہے۔ ایک برتن ٹوٹ جائے تو دوسرے... اس کی آواز بند ہو گئی، ہمیشہ کے لئے بند ہو گئی۔ اور لٹن چند پھوٹ پھوٹ کر رونے لگا۔ اس کے تمام ساتھی پھوٹ پھوٹ کر رونے لگے اور جب شہر میں یہ خبر معلوم ہوئی تو لوگوں میں ایک کھرا مچ گیا۔ ایک شخص نے کہا اور اس نے شاید بہت سے لوگوں کے جذبات کی ترجمانی کی ہو اس بد نصیبی کے مقابلے میں وبا کی مصیبت ابھی معلوم ہوتی ہے۔“

(۹)

بیس گز مشتمل ماہ اس کی قبر پر فاتحہ پڑھنے گیا تھا تو میں نے دیکھا کہ کسی نے اس کی لوح پر یہ شعر کندہ کرا دیا ہے:

حاصل عمر نثار رہ یارے کرم
شادوم از زندگی خویش کہ کارے کرم

خواجہ غلام السیدین
پرنسپل ٹریننگ کالج علی گڑھ

”روہیلہ بک ڈپو“ کی چند قابل مطالعہ کتابیں

نضایف مولانا طفیل احمد صاحب (علیگ)

حکومت خود اختیاری اور ہندو مسلم مسئلہ کا حل۔ اس کتاب میں ان مسائل سے بحث کی گئی ہے جن کا تعلق ہندوستان کی موجودہ سیاسی و اقتصادی حالت اور آئندہ ترقی سے ہے۔ لاجواب نضایف ہے۔ انگریزی ایڈیشن قیمت ایک روپیہ

جد اگامہ یا مشترک انتخاب۔ اس کتاب میں بتایا گیا ہے کہ مسلمانوں کو ہندوستان کی حکومت اختیار ہی کی ذمہ داری میں دوسری قوموں کے ساتھ حقہ ملنے کے لیے ضرورت ہے کہ مشترکہ انتخاب کا طریقہ جاری کیا جائے قیمت ۸۔

مسئلہ سود اور مسلمانوں کا مستقبل۔ بخاری، صنعتی۔ اقتصادی اور کاروباری کامیابی کا راز اور مسلمانوں کو تباہی و بربادی کے گرد اسے نکالنے کی تدابیر معلوم کرنی ہو تو اس کتاب کو پڑھیے۔ قیمت ۱۲۔

”سود و منار“ کے متعلق پانچ مفید کتابیں جس میں مسلمانوں کو کفایت شعاری کی تعلیم دی اور ان کی اقتصادی حالت درست کرنے کے طریقے بتائے گئے ہیں قیمت ۵۰ اربعہ محصول ڈاک

مسلمانوں کے افلاس کا علاج۔ سیاسی تاریخ و اقعات کی روشنی میں مسلمانوں کی موجودہ اقتصادی و تعلیمی پستی کے اصلی سبب بتائے گئے ہیں قیمت ۴۔

جلد کا پتہ:۔ روہیلہ بک ڈپو۔ مئی نالی روڈ۔ بریلی (یو۔ پی)۔

1915 d r r z

DUE DATE

Krishna Rao Saksena Collection.

73794

